



“ ঐ মম্যানি ”

(ডায়া)

অইবাঃ

খুনোংবম ব্রোজেন্দ্রো

“ ঐ মমানি ”

(ড্রামা)

অইবা :

খুন্দোংবম ব্রোজেন্দ্রো

ইকইখুম্‌জরবা/ ইকইখুম্‌জরবী

ঐগী “ ঐ মমানি ” হায়বা ড্রামাগী লাইরিক অসি খুদোল তমজরি।।

পাবীরগা অফ-ফন্ত তাকপিরকুবদি যান্না নুংঙাইজগনি।

অইবা

“ খুন্দোংবম ইতোচা,
লাইরৈবাক তানত্রবা নুংশিজরবা পছৌগী মফমদা
তমজরি
নচাগী মঙাশুবা খুদোল

“ ঐ মমানি ”

ফোংজবী :

খুন্দোংবম ওংবী লৈনা (রাইনা),

রাংথৈ নিংথেম পুথি মপাল,

ইম্ফাল।

কোপী মশীঙ : ১০০০

কোপী রাইট : অইবা মশামকি

মমল লুপা ৩০/-

ফোংবা চহি : ওক্তোবর ১৯৯৭ ইং

কনাগুম্বনা শান্নবীনিংলবসু শান্নবীদ্রিঙৈগী মমাংদা অইবদগী অয়াবা
লৌবীয়ু।

নম্ফম : লময়ানবা প্রিন্টরস, কোনুং লম্পাক, ইম্ফাল, মণিপুর।

বাইথ খর

খুন্দোৎবম ব্রোজেদ্রো মণিপুরী দ্রামা লাইরিক কয়া পুথোকথবা অইবনি । মহাকী অয়াস্বা দ্রামা লাইরিকশিং অসি মণিপুরগী মরু ওইবা থিয়েটার-হাউস অমা ওইরিবা রূপমহল থিয়েটারনা স্টেজদা মায় পাক্লা উৎখিবনা অয়াস্বনি । ‘ঐ মমানি’ হায়বা দ্রামা লাইরিক অসিসু রূপমহল থিয়েটারনা ১০০ রক হেন্না মণিপুরগী ভাবোক্তা উৎখবা অমদি মণিপুরী ভাবোক্তা থোইদোক্লা পান্না য়েংখবা লীলানি ।

মণিপুরী সমাজদা ফজনা লৌনবা, চেৎনা কোন্দুনা থম্ববা অরাঙবা ভেলুজ কয়া লৈ । ভেলুজশিং অসিগী মনুংদা ‘মমা’ হায়বা অসি খ্বায়দগী মরুওইবা অমদি খ্বায়দগী রাঙবা ‘কনসেপ্ট’ অমনি । অদুগা মশিগা ‘কো-রিলেট’ ওইনা মীওইবগী মরিদা খ্বায়দগী নরুবশি মমাগা মচাগগী মরিনি । মমানা মচাবু নুংশিবা অদুগা মচানা মমাবু নুংশিজবা অসি মচানা কয়া হোৎনদুনসু মমাগী ‘খোমলাং লম্মন শিংঙমদে’ হায়না শৈথানৈ । ‘কনসেপ্ট’ অসিদা শাগৎপনি ব্রোজেদ্রোগী দ্রামা ‘ঐ মমানি’ ।

অপুনবা ইমুং মনুং (জোইন্ট ফেমিলি), চান্না চিন্না লৈবা, অহল-নহা, থক-খা খঙনা থকশি-খাশি ঙাক্লা চৎপা, মমা-মপানা মচাশিংবু নাওকোনবা, মচাশিংনা অমুক মমা-মপাবু শেবা তৌবা অদুগা মমা-মপা লৈজদবা ইমুংদনা ময়াস্বা অহলনা মনাওশিংবু, মচলশিংবু মী ওইনবা শেস্বা, ময়াস্বগী নুপী মতৈমনা মমাশক্লা মনাও নুপাশিং অমদি মচল-নুপীশিংবু নাওকোনবগী মওং অসি মণিপুরীশিংগী সাইকিদা লৈবা অমদি পামজবা ইমুংগী মওং অমনি । মচাশিং, মনাওশিংনা অমুক মী ওইরক্লবা মতমদা মমা-মপা, ময়াস্বা মতৈমবু ব্যাভার তৌনা লুনা চান্না শেবা তৌবা অসি আইদিয়েল ওইবা জোইন্ট-ফেমিলি অমগী মশকনি ।

অসুম ওইবা পামজবগী মওং অমদি অপুনবা ইমুং-মনুংগী মশক অসি মোদর্ন মণিপুরগী সমাজ অসিদদি কায়থরকলে । সমাজ অসিদা হোংলক-লিবা সোসিয়ো-কলচরেল অমদি ইকনমিক কনদিসন কয়ানা মমাঙঙৈদা

চৎনরস্বা জোইন্ট ফেমিলি সিসটেম থুগাইরজুনা ন্যাক্রিয়ার ফেমিলিগী চৎনবী অসি হৌরকখিবা কুইথ্রে অমদি সমাজ অসিগী মীওইশিংনা মশা-মশাগী মরন্নাইগী পুন্নি মিৎয়েং অমা শাগৎলকলে-ইন্দিভিদুয়েলিস্টিক এটিট্যুদ টুর্দার্দস লাইফ মরা তানা লৈথ্রে।

অসুন্না ঙসিগী মনিপুরী ইমুং অমদা হান্না থাজনরস্বা ভেলুজ অসিগী ওন্নতৈনবা রাখল মিৎয়েং চেনবা অনৌবা মৌ অমা লাকপদা ইমুং অদুগী হান্না থাজদুনা লৈজবা মওং অদুদগী ওন্ন-তৈননা থোকপনা ইমুংদা অচৌবা প্রোব্রেম ওইরকলে। ইমুং-মনুংগী অচৌবা ‘ত্রাইসিস’ ওইরে। মসিনি ব্রোজেল্লোনা মহাক্কী দ্রামা ‘ঐ মমানি’ হায়বশিদা উৎনবা হোৎনরিবা অসি। রাফম অসিমক্কা ঐথোয়গী ভাবোকশিংগী পুন্নিদা য়ৈবনা ভাবোকশিংনা ব্রোজেল্লোগী দ্রামা অসিবু তরান্না ওকই। মসিদা মহাক্কী দ্রামাগী প্রোটতা মশানা থোকচরকপা সিটুয়েশনেল ছ্যামরনা দ্রামা অসিবু থৌগৎলি, নুংঙাইহল্লি। ট্রেজিক সিটুয়েসন অমদা কেৰেক্তরশিংনা মশা-মশাগী অশেংবা ফিরেপতা থেংগাইনবদা নুংঙাইবা নোকনিংবা মওং ওইহল্লি। মশিনি ব্রোজেল্লোনা য়ান্না হৈননা খুৎ-থারিবসু।

ইবোহল অমদি মাগী নুপী আশানা মনাওশিংবু শেম্ননবা হোৎনজবা, আশানা মনাওশিংবু মচাঙান্না নুংশিবা ঙম্ননবা মশামক্কী অঙাংপোকহন-খিদবা, মতৈমা অমগী খমথেংনা থাদোকপগী শক্তমনি। মনাও নুপাগী শেন থানবা হোৎনবদা ইবোহলনা মহাক্কী স্কুলগীশেন শিজিন্ন-রুবদগী থবক তোকহনল্লকখিবা অচৌবা ট্রেজদী অমনি। লতা অনৌবা মতমগী ইন্দিভিদুয়েলিস্টিক ওইবা মিৎয়েংগী শিম্বলনি। মহাক্কী শংসারদি ‘নিউ এফুয়েন্স’ হায়বা অসিনি। ইমুংগী চৎন-লোনচৎতগী ফৈদোক্কা চৎত্রবা মনাওনুপা ইবোয়াইমা ‘নিউ এফুয়েন্সকী’ শিম্বলনি। লতাগী খৌশিলদগী ইবোহলগী ইমুংগী অচৌবা ট্রেজিক সিটুয়েসন অসি যৌথি। অদুবু মমৈদা মৈতৈশিংগী থম্মোয়দা মকালান্না লৈবা ঙাকপিবগী ঙান্না ফৈদোজুনা চৎলুরবা মনাও অমদি মনাওনুপীবু ঙাকপীদুনা হান্নগী অমত্তা ওইবা নুং-শিবগী লিঙ্কমদা হঞ্জিল্লকখি। মনাওশিংগীদমক মশাগী ওইজবা পুন্না কৎথোকলবা মতৈমা আশানা ওইথি পুন্মক্কী মমা-ঐ মমানি।

ব্রোজেল্লোগী দ্রামা অয়ান্না মতৈ ইমুং অমদা ঙসিগী সোসিয়েল

অমদি ইকনমিক কন্দিসন্না থোকহনবা অৰা-নুংঙাইগী শক্তম অসি উৎলি।
অদুবু থোইদোক্কা ব্ৰোজেদ্দোদা য়ান্না কন্না য়ৈরিবদি মৈতৈগী ট্ৰেদিসন্না
লৈজবা ফজবা ভেল্যুজশিং অসিনি।

ঙসিগী সমাজ অসিগী চয়েৎনবা পুন্নি-শক্তম অসিদা মৈতৈগী ফজবা
ভেল্যুজশিংবু থোইদোক্কা মশক থোক্কা উৎনবা হোৎনরিবা ব্ৰোজেদ্দোগী
'ঐ মমানি' থোইদোক্কা শিংথানিংঙাই ওইরবা দ্ৰামা লাইরিক অমনি। লম
অসিদা ব্ৰোজেদ্দো মায় পাক্কাবা অইবনি।

হৌজিক-হৌজিকমক ব্ৰোজেদ্দোনা মণিপুৰী থিয়েটরগা শাগোন্না
চৎতুনা মণিপুৰী দ্ৰামাদা তৌরকলিবা দান অসিগীদমক ব্ৰোজেদ্দোবু
ঐখোয়না থাগৎফম থোকই।

ইম্ফাল,

তাং ১৮/৮/৯৭ ইং

অৰাস্থম সমৰেন্দ্ৰ

শগোলবন্দ মৈনো লৈরক, ইম্ফাল।

ডাইরেক্টরগী বারোল

“ঐ মমানি” খুন্দোংবম ব্রোজেন্দ্রোগী ঐনা ডাইরেকসন পিখিবা প্লেসিংগী মনুংদা অনিশুবনি। ঙসিদগী চহি ১৫ রোমগী মমাংদা হায়বদি ইং ১৯৮২ দা পুথোকখিবা ১সুং মতম অদুগী শাফু লৈরবা রুপমহল প্লেসিংগী মনুংদা অমনি।

প্লে অসিদা মমা শাবী মতৈমা অমগী চরিত্র অমা ফিদম ওইবা মওংদা অইবনা শাগৎতুনা পুথোকই। মচিন মনাও মরিগী অতোনবা পিক্লিঙৈদা মমা-মপা কায়নথ্রবা অমগী পু-পাং শুদবগী অরাংপা পুন্মক মেনখৎতুনা মতৈমা অহলনা মমা শক্লা নাওকোল্লকই। অদুগুন্ম মতৈমা অদো মনাও নুপা অদুগী মফমদদি মতৈমা নত্তে মমানি, নুংশিবগী তুংনফমনি, শান্তিগী লাইরেশ্বীনি। তশেংনমক ব্রোজেন্দ্রোগী প্লে অসে ইমুং মনুংগী ওইবা বারিদা য়ান্না ফিদমনিংঙাইনি হায়বসি হায়দবা ঙমলোই।

ডাইরেকটোরিয়েল ট্রিটমেন্টকী মওংদা খরদং শমলপনা পনবা তারবদি হিউমর অমসুংপেথোজ তংখাই তংখাইনি। অহানবা তংখাইগী ডাইলোগ অমসুং সিচুয়েশন খুদিংমক্তা হিউমর চেলহন্দুনা ‘লাইট’ ওইনা শাগৎলক্তুনা অনিশুবা তংখাইদা মদুগী ওন্নবদা ‘সিরিয়স’ ওইনা লোয়শিনবা। শন্না হায়রবদা ‘ঐ মমানি’ প্লে অসি নোকপগী তংখাই কপ্পা তংখাই অনিগী ঈচেলদা শাগৎতুনা অনিগী অপুনবা মহাও অমা পীনবা হোৎনবনি।

শ্রী চান্দম গোপাল সিংহ

তাং ৭/৯/৯৭ ইং

অইবগী ৰাৰোল

তাইবঙ পানবসিদা নুপীগী মফম যান্না চাওনা কন্দুনা লৈ। তাইবঙপানব হায়বমা লৈরিবসি নুপীননি। নুপীগী থৌদাংসু চাওই। নুপীনা লৈবাক ইরাং থোকহল্লি, নুপীগীদমক্তনি লৈবাক কয়া কায়থিবা। অফবা নুপী কয়া অমা তাইবঙপানবসিদগী চৎথ্ৰে, অফবা কয়া অমা লৈরি, অফবা কয়া অমসু লাকখিগনি। অদুবু লাইবক থীবদি অফবা নুপীগী মশীঙদগী ফন্তবা নুপীগী মশীঙনা হেন্না লৈবঙম উরিবা ঐথোয়গী মৈতৈগী খুন্নাইসিদা থোকহল্লিৎ-দবা থৌদোক কয়া ঙায়হাক লৈতনা থোক্লিব-শিংসি নুপীশিংনা থোকহনবঙম উরি। লুনা চান্না তিন্নজরম্বা মচিন-মনাও কয়া, মৌ কয়া লাকপদগী মচেৎ থোৱা কায়থিবা ইমুং কয়া ঐথোয়না থেংনরি। মৌ মশীঙ যান্না ইমুংদা ঙায়হাক লৈতনা খৎনবা, মচিন মনাও ফাওবা কৌনদবা, তোঙান চানিংবগী ৰাহৌদগী ইমুং মহি লাঙবা পুন্নমকসিগী হৌরকফমসু নুপীননি।

অদুবু নুপীদি নুংশিবগী হৌরকফমনি, থৌজালগী তুংনফমনি, ঙাকপিহেবীনি, অখাঙকনবীনি, থৌনাগী পঙথৈসু লৈতে হায়নৈ। অদুগীসু মথক্তা নুপীদি মমানি। মমানা মচাগীদমক তৌবা ঙুল্লোইদবা করিদি লৈরি? কৈগী মথয়াং মনুঙদা চংঙু হায়রবসু মচাশিংগীদমক্তদি চঙগে হায়দুনা চোংথোরক্কদবা মমাগী মশীঙসু ৰাওনা লৈরমগনি। মচাশিংগীদমক্তদি থৰাইনা পোছা পীবা ঙুল্লগা লৈমিন্নরিবা মীওইশিংগীদমক মশাগী ওইজবা খজিঙ্ৰং থাদোকপদি যান্না লুবা থবক অমদি নঙে।

মসিগী মিৎয়েংসিদা যুমফম ওইরগা ইজথিবা থৰাই যাওদ্রবা চৰিত্ৰ কয়াগী ড্ৰামা 'ঐ মমানি', ৰূপমহল থিয়েটরনা লৌখৎপীদুনা থৰাই হাপ্পীৰগা থিয়েটর অসিমক্কি কলাকাৰ কয়ানা থিয়েটর অসিমক্কি ফম্বাকথক্তা মশীঙ খঙদনা শান্নবীথিবা, 'ৰূপমহল থিয়েটর' অসিগী লমলদি অইবনা পুন্সি সিমগী শিংবা ঙমদনা তোনশিঞ্জরবনি। ড্ৰামা অসিবু লমজীঙ লমতাকপিথিবা নুংশিজরবা ইয়ান্না শ্ৰী চান্দম গোপাল সিংহগী মফমদসু

অইবনা তৌবীমল খঙবা উৎচরি । ড্রামা অসিগী মরমদা রাহৌদোক ওইনা
রাই খরা ফোংদোকপীনবা হায়জরুবদা হরাও হরাও যাবীদুনা ইয়াস্বগী
চিল্লাব মতম কায়থোকপিদুনা ইবিরকখিবা নুংশিজরবা ঐগী ইয়াস্বা ড্রামাগী
লমদা শরুাইরবা সাহিত্য একাদমী অরাদি অরাস্বাম সমরেন্দ্র সিংহবুসু
অইবনা তৌবীমল খঙবা উৎচরি ।

ঐগী ড্রামাগী লাইরিক অসিবু নস্বগী থৌদাং পুস্বা লৌবীখিবা লময়ানবা
প্রিন্টরস, কোনুঙ লম্পাক, ইম্ফালগী ইনাও শ্রী মাইবম রাজেন-গী লমলদি
অইবনা পুন্সি সিমগী শিংবা গুমদনা তোনশিল্লগনি । লাইরিক অসি ওইননবা
হোৎনবদা এসঃ টিং প্রিন্টর, গভরণর রোড কী ইনাও শ্রী রাংকুঃ ভৈগ্যা
সিংহনা (ডি.টি.পী) থৌদাং লৌবীখিববু তৌবীমল খঙবা উৎচরি ।

ইয়াস্বগী অচিনবা মতম কায়থোকপিদুনা লাইরিক অসিগী মখুম
য়েকপিখিবা শ্রী খাইদেম নিমাই সিংহ, রূপমহল থিয়েটার, ইম্ফালবু অইবনা
তৌবীমল খঙবা উৎচরি ।

অরোইবদা ড্রামা অসিবু পাবীরগা অফ ফন্ড খহুবিগদৌরিবা ইরৈবাকচা-
শিংগী মফমদসু অইবনা তৌবীমল খঙবা উৎচবগা লোয়ননা কোক
নোঞ্জরি ।

ব্রোজেন্দ্রো

রূপমহল থিয়েটারনা অহানবা পুথোকপিখিবা

ফেব্রুৱাৰি তাং ৬ শক ১৯৮২ ইং
শক্তম লাংবিখিবা রূপমহলগী কালাকারশিং

নুপা

ইবোহল	:	ইমোবী
ইবোয়াইমা	:	শান্তিকিশ্বৰ
ইবোতোস্বী	:	কেনকুমার / অটোবী
তোম্বা	:	বীরেন / বিশ্বামিত্র
বীদুর	:	ইবোহল
কুমার	:	রা: কু: দরেন্দ্র / রাজেন
বীর	:	বলবীর

নুপী

আশা	:	বেদবতি / থোইথোই / প্রেমিলা
লতা	:	মীনাকুমারি
থাবল্লে	:	বীনোদকুমারি

ট্রিদিটস

দেশ	:	চন্দ্রমনি শৰ্ম
প্লেবেক শিঙ্গর	:	বীমোলা
মুজিক	:	কুল্ল
শাউন্ড	:	হোমেট্রো
মেক-অপ	:	জাদুমনি
ডাইৰেক্টর	:	চান্দম গোপাল সিংহ

ড্রামা অসি রূপমহলনা মশীঙ ১০০ গী ঙকয়াদা উংপীখিবগা লোয়ননা মণিপুরগী মফম
কয়াদসু লোকেল ওরগেনাইজেসন কয়ানা কয়ারক হমা শান্নবীজ্ববনি।

CAST OF CHARACTER

MALE

- | | | |
|----|-----------|--------------------|
| ১) | ইবোহল | ময়াম্মা অহল |
| ২) | ইবোয়াইমা | মনাও |
| ৩) | ইবোতোম্বী | মনাও |
| ৪) | তোম্বা | মনাও অতোম্বা |
| ৫) | বীর | ময়ামগী মাম্মা |
| ৬) | বীদুর | ইবোয়াইমগী মমাম্বা |
| ৭) | কুমার | লৈকায় গুন্দা |

FEMALE

- | | | |
|----|---------|-----------------|
| ১) | থাবল্লৈ | লতাগী মমা |
| ২) | আশা | ইবোহলগী নুপী |
| ৩) | লতা | ইবোয়াইমগী নুপী |

“ঐ মমানি”

অহানবা তাক্ক

অহানবা উৎপা

নুংঙাই যাইফরস্বগী খুদমতমক ঙায়রবা যুম অমগী
চাওরপ তৌবা কা অমা, ময়াইদা থোঙজাও অমা, নাকন
নাকন্দা থোঙনাও অনি, য়েং ওইদা থোঙ অমমম, মনজুনরবা
পর্দা, ময়াই ওইরপ লীগী সোফা Double অমা, অনেস্বা
তেবল অমা, ফক্লাং ময়া নক্লা নক্লা য়েং ওইদা উগী তেবল
অরাংবা অনি, উগী চৌকি অনি অনি, মোংলবা তেবল
কোভর, লাইরিক খরা, ফক্লাং ময়া নক্লা লাইরিকী রেক
অমদা লাইরিক খরা, File খরা ।

তোস্বা পর্দা হায়দোঙ্কুনা তুমিনা হুহান্দুনা চংঙকই,
য়েং থংবা থোঙদা লোন্না চংগে তৌবদা আশা থোরকই ।
তোস্বা খংপ্রেক খংই ।

- আশা :- তোস্বা, কদায় চংলুই ? নঙবু কদায় চংলুবগে ?
তোস্বা :- অস্বাইফাওবা সুম চংলুবনি ।
আশা :- নচিন থীনু, শেংনা খুন্মু ।
তোস্বা :- অস্বাইফাওবদনিদা ।
আশা :- ঙুশাই অয়ুক পুং ৮ তাবদগী নুংখিল পুং ২ তারফাওবা
চাক্কা চাদবর্মথৈ চংলুরিবদুবু অস্বাইফাওবদনি হায়বা ।
নঙ লম হেনগদৌরিকো । ঐদি নঙগী তামোচৌদা
তাক্কদবনি । শেংনা খুন্মু, কদায় চংলুই ?

ঐ মমানি

তোম্বা :- ইঁতৈমা ঐ শেংনা খুমগে, ঐখোয় তামোচৌদা
তাকথোক্কনুকো ।

আশা :- তাকথোকপীরৌই শেংনা হায়ম্বু ।

তোম্বা :- ঐ সিনেমা য়েংঙুবনি ।

আশা :- (শাওনা) সিনেমা য়েংবদা চাক চাদবা য়ারেনে ?
সিনেমাদা থরাই লুপস্ববনিনে ? ফৈ ফৈ ।
(চংখিগে তৌই)

তোম্বা :- ইঁতৈমা-ও ।

আশা :- (শাওনা) কৌরক্কনু । নখোয় নখোয়না অদুক ননিং
তম্মগা ঐগা কৌনবা দরকার লৈতে ।

তোম্বা :- ইঁতৈমা, ঐ লাল্লে । ঐবু নহাল মঁথে য়েংবরনে ? ওসি
নোংমখক য়েংববু

আশা :- নঙবু নহালমঁথে য়েংই হায়বা নঙেনে । নঙবু সিনেমাদু
য়েংগনু হায়না থিংবসু নঙে । করিগীনো নঙনা চরা
হেনবমঁথে সিনেমাদা থরাই অদুক য়াওরিদুবো ? চাক
চারগা য়েংবদি য়াদবরা ?

তোম্বা :- ইঁতৈমা ঐ মতুং মনাও য়েংজররৌই । ঐ চাক য়াল্লা
লাম্বে ঐগী চাক পীরো ।
(মখুংনা মপুজা নাল্লি)

আশা :- ওসাইমঁথে সিনেমা য়েংঙিঙৈদদি চাক লাম্বা
কাওবনিনে । নংত্রা ?

তোম্বা :- ইঁতৈমা চাক পীরো ।

আশা :- নবুক অদুক চাওবা নঙনা চরা হেল্লগা সিনেমা
য়েংইবনিনে । ইঁতৈমা পৈশা পীগে অমুক্কা
য়েংঙুখিগেরা?

তোম্বা :- (ওইননা) য়েংঙোই অমত্তা, মীনা চাক লাম্বে
হায়রমত্তদা । (শাওনা চংখি)

আশা :- হৌজিঙ চক নিংশিংঙকইবনিনে ?

(তোম্বণী মতুং ইমদুনা চংখি)

ইবোতোম্বী চংঙকই লীগী সোফাদা ফম্বী,

য়াল্লা বারুণী গা পোখাবগী মওংদা লৈ,

ইবোয়াইমা দাঁশৈ শতুনা চংঙকই)

ইবোয়াইমা :- (দাঁশৈ) প্যার কিয়া তো ডরনা ক্যা, প্যার কিয়া কোই
চোরি নহি কি প্যার কিয়া ... (চৌকিদা ফম্বী)

ইবোতোম্বী :- (ইবোয়াইমদা মুন্না য়েংঙম্বদগী) রাধেশ্যাম, উপাই
লৈতে, স্বাইদা সুম লোইরে ।

ইবোয়াইমা :- থুনা অহল ওইশিনখিদা ইনাওদি ।

ইবোতোম্বী :- তামোয়াইমদি রাখল নুংঙাইবীবনরা করিনো শক্কা
ওছোক্কা ফজথোরকয়ে ।

ইবোয়াইমা :- মদুদি মশানা তাবনি । নুংঙাইথোকপদা হৈয়ু নহা
ওইথোকপনি । মসি পুন্সিগী মন্ত্রনি কাউগনু ।

ইবোতোম্বী :- মন্ত্রদু তামোয়াইমদা কাউবীগনু ।

ইবোয়াইমা :- হায় অঙাং অপংবা, নঙগী হায়বীবনিনে ।

ইবোতোম্বী :- ঐনা তামোয়াইমদা হায়বীযু হায়দে ।

ইবোয়াইমা :- নঙগীদমক হায়বীবনি, লৌদ্রগা তোকউদনা ।

(আশা সনাবুন পুদুনা থোরকই)

আশা :- করিগীনো নবাম্নিনা হেঙ্ডা ওনশিন্নরগা চীকুরিসিবো?

ইবোয়াইমা :- মাগী ফনবা হায়বীরগা ।

ইবোতোম্বী :- ঐনা তামোয়াইদা হায়বীযু হায়বরনে ?

ইবোয়াইমা :- হায়দ্রসু ।

আশা :- নখোয় অনি ওনশিন্নদুনা ফম্বীম্নগনু ।

(চংশিন্দুনা ইবোয়াইমা চিংথোকই)

তোঙান তোঙান ফমনৌ । রা ঙাংনগনু, হেক

ঙাংনবদা খংগনিদনা । ঐনা হল্লকপদা খংনবমগনুকো ।

(থোকখি)

ইবোতোস্বী :- (মতোমতা) মথৌ লৈদৌনা পংঙাংদা হেক ঙাংঙদনা ।
 ইবোয়াইমা :- ঙুং ঙুং ঙুংগনু তনিংদে ।
 ইবোতোস্বী :- তনিংঙ্গনা না হেক মেনশিল্লু ।
 ইবোয়াইমা :- অঙাং নঙ হৌরিবরা ?
 ইবোতোস্বী :- ঐনা তামোয়াইমদা করি হৌরগেনে ?
 ইবোয়াইমা :- হৌগে হৌ হৌরৌই তোকউ ।
 ইবোতোস্বী :- অদুদি খৎনবা হৌবগী মঁরে চক্রি হায়দুনি ।

(তোস্বা মখুং তৈথোক তৈথোক্কা থোরকই)

তোস্বা :- চক্রি চেং চাদৌ শরুক Mill গী চেং চাজগে । চাক
 লাম্মগা চাক চাবমুক হাওববু কদায়দ লৈরিদগে ?
 ইবোয়াইমা :- হায় থীবোংলাও, ঙায়হাক লৈরা চাক, ঙায়হাক লৈর
 চাক, নঙে, নঙনা চাশিনপ্রিবা চাক ময়ামদুবু কদায়দা
 থম্মগে ?
 তোস্বা :- ঐ ঙসিগী চাক চাদ্রিনে ।
 ইবোয়াইমা :- কৈদৌবে চাদ্রিবা ? ঙসাইমথৈ কৈদৌ লৈবগে নঙবো?
 করিনো মসিবো ? ইপঙগা পঙথরদনা, হায় মঙ্গদেশ ।
 তোস্বা :- সিনেমা য়েংঙুরিনিনে ।
 ইবোয়াইমা :- চাক চাদনা সিনেমা য়েংঙুরিবা ! নঙমঙায়রেহে
 সিনেমাদা থারাই য়াওরিবসে ।
 তোস্বা :- তমোয়াইমনা য়েংবদি য়ারিনি ।
 ইবোয়াইমা :- ঐখোয়না য়েংবদি চাক চারগা য়েংবনিনে ।
 তোস্বা :- য়েংঙৈনি ।
 ইবোয়াইমা :- মসিগী অঙাংসি ওহোয়কা খুময়েদা ; নঙনা লাল্লে
 খঙঙবদি তুমিল্লা অদুম লৈবা য়াদ্রা ?
 ইবোতোস্বী :- করিগীনো তামোয়াইমনা অঙন অঙন চাবিরিসিবো?
 ইবোয়াইমা :- করিগিনো নঙনা অমুক য়াওশিল্লকইদুনা ? তোস্বা
 ঐগা ঙাংনবনি, মসিদা নঙনা য়াওশিল্লকপগী দরকার

লৈতে ।

ইবোতোস্তী :- তামোয়াইমনা হই অঙাওবদৌনা অউ অউবা মী
চীকপীরিসিবো ইতৈমা যাইমা ওইগদৌরিবিদুগা
শাওনবীরকপরা ?

ইবোয়াইমা :- করি হায়বা ? নঙনা হৌজিক হায়বদুবু করি হায়বা ?
(হৌগতুনা তান্নৈ, আশা ঈশিং পুদুনা চংঙকই
ইবোয়াইমা সোফাদা চংশিন্দুনা ফম্মী)

আশা :- নখোয়বু নুংশিননা নচিন ননাও ওইবগী য়ারি শান্নবা,
নোক খেদুনা হরাও হরাও লৈমিন্নবা য়াদবরা ? নুমিং
চুপ্পগী খৎনগদবগীদা তৌরিসিবু করিগীনো ?

ইবোয়াইমা :- ইতৈমা অঙাংশিংসি লম হেল্লিনে ।

আশা :- নঙদি হেন্দে সিনিনে ?

ইবোয়াইমা :- ঐবুদি ভাব তানা ঙাওশিন্নবনিদা ।

ইবোতোস্তী :- ইতৈমা, ঐখোয় তামোয়াইমদি ভাব য়ান্না তানা
ঙাওশিন্নবনি ।

ইবোয়াইমা :- নঙ-নঙ য়াওরক্কনুকো ।

ইবোতোস্তী :- ঙাওবু ঙাওই হায়বনি ।

ইবোয়াইমা :- নঙদি ঙাওদ্রেনে, নঙদি মরম য়ান্না মোকই সিনিনে ?
হো ইবংঙো মরম মোকপা ।

আশা :- করিনোমী নখোয়না তৌরিসিবো ? খুত্তি য়াওনরক্কনুকো,
নখোয়না হেক খৎনরকপদা ঐনা করি তৌগে য়েংঙু ।

(চংখি)

ইবোয়াইমা :- (ইবোতোস্তীদা তপ্পা) করিগীনো নঙনা “শাওনবীরকপরা”
হায়না ঙাংখিবদো ? করিগীনো?

তোস্বা :- এ, তামোয়াই, ওসাই ফি জর জর লাওবীগা ইনবী
কাজল য়ান্না তৈবী চীনবান ঙাংশং ঙাংবীদু কানানো ?

ইবোয়াইমা :- কনানোনে ?

- তোস্বা :- International Hotel মমাংদা লেপমিন্নহৌবদো ।
- ইবোয়াইমা :- কৈদৌঙেগী বানোনে ?
- ইবোতোস্বী :- তোস্বা নঙগী বাদু তামোয়াইমদা হংঙু কান্নরোই, হংগে
হায়রগা ঐঙোন্দা হংঙু , তাকপীগে ।
- তোস্বা :- তামোতোস্বীবু খংজবরনে ?
- ইবোতোস্বী :- করিগী খংদনি, ঐনা খংদববু লৈবরা ?
- তোস্বা :- অদুদি কনানো ?
- ইবোতোস্বী :- International Hotel মমাংদা নঙনা তামোয়াইমগা
লেপমিন্নহৌই হায়রিবা নুপীদো ঐখোয়গী ইঁতৈমা
য়াইমা ওইগদৌরিবী লতা হায়বীদুনি ।
- ইবোয়াইমা :- হাকআই, মসিগী অঙাংসি কয়াদা ওকইনো । খংবরা
খংদবরা হেঙ্কা হায়জিল্লিনিনে ।
- তোস্বা :- তামোতোস্বী নুপীদুগী মশজু লাই মাল্লি তিন্নবা
নুংঙাইদৌ মানদে ।
- ইবোয়াইমা :- মদুদি চুয়া লেপমিন্নবনিনে ।
- তোস্বা :- চুয়া লেপমিন্নবসিদি নিংশিংবদা খরা বানবোরে ?
- ইবোতোস্বী :- মমল কাউখংহল্লিবনিনে । ঐখোয় তামোয়াইমবু
থাথারা ? মতৌদবু মোল্লি মোল্লি
- ইবোয়াইমা :- ঐবুদি হায়রিনে, নঙদি ? নঙবু চম্বী সিরা ? যাওশংগী
থাবল চোংবদা খংঙোইদবোই নিংবরা ?
- ইবোতোস্বী :- থাবল চোংববুদি, ঐদি মফম খুদিংগী চোংইনা ।
- ইবোয়াইমা :- নোংমৈবুং পুংথক্তা চোংবদা পোংফমদা গুলাকা
চামিন্নরদনা অফাওবা শাবদুদি ?
- ইবোতোস্বী :- অদুদি ঐখোয় ইমাম্ববা অমদুগীদো ।
- তোস্বা :- নামানা ইমাম্ববগী থবক্লা ঐগী, মসিনা মফরবনি
(আশা থোরকই)
- আশা :- ঐনা জুসাইদগী তাগে হায়দুনা তাবনি, মচিন মনাও

ওইবগী ইকাইনবসু মচেৎ অমফাওবা যাওদে । নঙে
নখোয়না শারিবা ঝরিদুবু করিনো ? করি ঝারিনোবা ?

(ইবোহল চংঙকই)

ইবোহল :- ময়াম পুনশিল্লরম্মীসিনা করি অমুক তৌরে ?

আশা :- করিসু তৌদে ।

(ইবোহল সোফাদা ফম্মী)

ইবোহল :- নখোয়না পুল্লপ পুনশিন্দুনা লৈরে, ইংখোল শম্বলদি
কনাসু য়েংশিনবীদ্রবনিনা লমহাং ওল্লকদৌরে ।
ইবোয়াইমা নঙনা ননাওশিংসি খৌদাদুনা সি তৌ, সি
তৌসি হায়দুনা শিন্দোক শিনজিন তৌবদি যাদবরা ?
নুমিং চুয়গী ফি নান্না শেংলগা কোইগনিদমক খনবা !
করিনো নখোয়গী মতৌসিদি ইয়াম্বদি ভাব তাদে ।
মটৈমেনেনা তৌরিসিনা মরোল অমা মনাও ময়ামসি
ঝারক ঝাতেমবগী ঝা লৈতে ।

আশা :- ইনাওশা, নখোয় তামোচৌগী মনাজ্ঞা লৈরবদি য়াররোই,
নফি, নরোলশিংদু হোংদোক্করুরো চংলু ।

(তোম্বা, ইবোতোম্বী চংখি, ইবোয়াইমা
মপাল্লোমদা থোকখিগে তৌই)

ইবোহল :- নুমিং তারমদায়সিদা ইবোয়াইমা নঙনা কদায়দা ?

ইবোয়াইমা :- অম্বাইফাওবদনি । (থোকখি)

ইবোহল :- কাদায়দনোনে চংত্রিসিবো ?

আশা, নঙনা তৌরিবসি য়ান্না লাল্লোদা ।

আশা :- ঐনা কৈদৌরগে ?

ইবোহল :- করিগীনো নঙনা অঙাংশিংসি কাও থাবদৌনা
থাদোকইসিবো ?

আশা :- করিনো মোই তামোনা তাকপিরিসিবো ?

(ইবোতোম্বী ইমুংদগী থোরকই, মপাল্লোমদা

থোকখি)

ইবোহল :- ইবোয়াইমসু ইবোতোম্বীসু নোংমনা লৈরক খুল্লজা চাদুনা মট্টেরম্বী, নোংমনা বাজারদা । মথোয়নদি ঐসি মিৎ তাঙবা, ইনা পঙবগুয়া খল্লিমাল্লেনে । ওসিনা সিনেমা হোল মমাংদা তোম্বনা । মসিবু নঙনা যাদনা মথোয়না করল্লা তৌগদৌরিবনো ? মসি নঙনা ইনশিল্লমাল্লেন্দা ।

আশা :- য়ুমদগীদি থবক্লি হায়দুনা মথোকখি । ইবোয়াইমনা থোকখিবদু মোইতামোনা থিংববু ওম্বীহৌবরনে ?

ইবোহল :- চংপা থিংবগী রা নঙেনে ।

আশা :- মথোয়না য়ুমদগী মপান থোকখগা করি তৌবগে হায়বদুদি য়ুমদা লৈবী ঐনা করম খংঙুদোয়নো ? ঐবু মথোয়গী তুং কোইনা ইমদুনা শেন্নৌ হায়বীরিবরা ? অদুগা অমরোমদনা মথোয় নহা ওজুকনি ।

ইবোহল :- মদুদনি নঙনা ইনশিল্লমগদবা মাল্লিবসি । আশা, ঐ রা হায়গে, মীওইবগী চরিত্র হায়বসি য়াল্লা লুবনি । ঐনা মসিমা ওইগেনা হায়রগা খুদজা ওইবা য়াবা নঙে , মীওইবগী মানা মানা মিৎকুপ্তা তৌখিবা থবক ময়ামদুনা খজিক খজিকগী মপুম ওনখংলগা মীওইবগী চরিত্র ওইগদৌরিবনি । মসিবু কৈদৌয়েগে হায়না খন্দোকপা তেনখ্রবা মতমগী পীকখ্রবা থৌদোক মচাদুমনা মীওইবগী চরিত্র শেম্বদা চাওরবা শরুক অমা ওইরিবনি হায়বসি ভাব তানগদবনি । ঐদি য়ুমদসু তোয়না লৈবা মীশক অমসু নঙবনিনা ননাও ময়ামসিগী অফ ফঙগী দয়ী নঙগিনি । মদু খংনা নঙসু অঙাংশিংসি বারক্কদবনি ।

আশা :- মী অমনা মী অমবু শেম্বা ওমগনি হায়বসিদি মোইতামোনা থাজবীরবা ?

ইবোহল :- থাঞ্জি ; মী অমা শেশ্বদা স্বাইদগী চাওবা শরুক
লৌরিবসি মমানি । নঙ ময়ামসিগী মতৈমনি, মমা
শাবিনি, অদুনা ওমফম থোকই ।

আশা :- মীওইবসি শক অমগা অমগা মান্দবগুম রাখলসু মান্নৌ
হায়বা যাদে । মী অমনা মীপুম খুদিংমকপু পেলহন্নবা
হোংনবা হায়বসিসু ওইথোক্তে । হৌজিক লৈরিবসি
ইনাও অহ্মনি । ঐনা মখোয়বু ইনাওনি নত্রগা ইচানি
হায়না খনবা ওল্লবসু মখোয়না ঐবু মমানি হায়না খনবা
ওল্লগদ্রা ? চীংননিংঙায়নি । তশেংনা হায়রবদা ঐদি
লমলানবীনি । মসি হায়রগা মোই তামোনা ঐবু
ঝারৌবীরমগদ্রা ? ঐনা মখোয়বু ইনাওনি হায়দুনা
ঝারকপা মখোয়না ঐবু মমানি খন্দুনা ইনবীরবদি
মোইতামোনা খনবীরিবদু ওইথোকখিবসু যাই ।
করিগুম্বদা মখোয়গী অনিংবদা খুং থিংজিল্লি হায়দুনা
ঝারৌখিবা থেঙ্কবদি কনাদনো মোই তামোনা মরাল
পীগদৌরিবসে ? ঐ খংই, ঐ মমা শাবিনি, তশেংনা
ঐনা ইনাওশিংবু নুংশি, মখোয়বু ফহ্নিংই । মখোয়বু
ফহ্নিংবা ঐনা মখোয়গী ফত্তনবা শিল্লমগনি হায়বসি
থাজবিবরা ? মখোং পান্দুনা কোইচং চংলিবা মীবু যুমদা
লৈবা ঐনা করি খঙুদোয়নো ?

(চংখি)

ইবোহল :- (মতোমতা) ওহোকপনিদা, করিসু নত্তবদা
শাওরিবনিনেসে ।

বীর :- (মপান্দগী) ইবোহল,
(ইবোহল হৌগংলগা থোকখি)

ইবোহল :- (মপান্দ) মামা, অসুক থেংনা কদোমদগী ?
(ইবোহল , বীর চঙকই)

বীর :- (ফস্মগা) ঐনা লাকইবসি অঁতৈগী নস্তে, হংচিংসি
নখৌগী দিন থোকই, নখোয় নচিন ননাও ময়াম লাকউ
হায়গে হায়দুনা লাকইবনি ।

ইবোহল :- লাকচগে মামা ।

বীর :- নখোয়সু নোংমা ফাদোক মরাকউ । নখোয় নচিন ননাও
মরীসে ঐগী ইচন্দুনা পোকঅম্বনি হায়বমথৈতা
ঙাইহৌদৌরে, তিল্লবগী নুংশিনবদুদিমাংখিগদৌরেনে
ইমাকশা ।

(তোস্বা থোরকই)

তোস্বা :- মামা (খুক্স্মী)

বীর :- যারে যারে ।

তোস্বা :- করিগীনো মস্মকান্দা লাকইদি ? ঙাল্লিঙৈদা লাকপা
যাদববা ?

বীর :- ইমাক তোস্বনা হায়বা চুস্মী । অদুদা তোস্বা, মামদি
থবক চিনবনিনে থেংঙকইবনি । অদো নঙ হংচিংসি
চাক চাবা লাকউনে ।

তোস্বা :- কৈদৌবৈ চাকনো মামা ?

বীর :- নখৌগী দিননিনে ।

তোস্বা :- ও মদুমা ঐ লাকপা ঙস্মরোই ।

বীর :- করিগীনোনে ?

তোস্বা :- ঙা যাওরোই তল্লি ।

বীর :- হায়হৈদেনে নংবু ? নয়ান্না অঁতৈদি, নঁতৈমনা কদায়দা
চংত্রবা?

তোস্বা :- তামোয়াইমগা, তামোতোস্বীগদি কোয়বা থোকস্তে,
ইঁতৈমদি মশা থিকুম থিকুম তৌই, মকোক চীকই হায়দুনা
লৈহৌই ।

বীর :- ঙায়খো ইবোহল, ইবোয়াইমগী থবক হায়বদুনা

কমদৌত্রবা ?

ইবোহল :- খনবাদি খল্লে, থবক্তি কাঙ্গি । **Medical examination** হায়বনে, **Police verification** হায়বনে
ময়াম অমা বাংলিমাল্লে ।

বীর :- মাগীদুবু করি থবক হায়বা ?

ইবোহল :- **Assistant Engineer** হায়বনি মামা ।

বীর :- য়াল্লা ফরে, য়াল্লা ফরে । অদুদি মামসু যৌরগে
(হৌগংলি) । তোম্বা মামসু চংলগেকো ।

তোম্বা :- ও মামা ।

বীর :- নখোয় ওল্লা লাকউকো ।

ইবোহল :- ফনি মামা ।

(বীব থোকথি, ইবোহল চংখি, তোম্বা চংশিন্দুনা
চৌকি অমদা ফশ্মী, লাইরিক হাংদোকই, বই
অমা পুথোক্কাগা করিনো ইরি । ইবোহল
থোরকই)

তোম্বা, নতৈমা মশা ওমদ্রে হায়রে, নঙ চাকতু
খরা থোংঙুরো । (তোম্বা ময়াম্বদা হায়ফেং য়েংলগা
লুকথখি) মরম মোকপনি ইনাওদি, ইয়াম্বা ফার্মাসিদগী
হিদাক লৈরুখিগে ।

(থোকথি)

তোম্বা :- (মতোমতা, শাওনা) তোম্বা, তোম্বা অমা তৌরে
তোম্বা, অমা তৌরে তোম্বা, তোম্বদি তোকএনে ।
লাইরিক ওয়হাস্তা পাবা ফাওবা শংদে । খোয়দৌনা
খোয়দৌ শাওগংপনে ওশিনে -

(ইবোতোম্বী চংঙকই)

এ: তামোতোম্বী, ওসিদি তামোচৌনা চাক থোংঙু
হায়রম্বনি ।

ইবোতোস্বী :- অদু ওইরগা নঙ থোংডুরো, নঙনা অঙাং হায়দু থোকই ।

তোস্বা :- অহ্নদি চাক থোংহৈদবরা ?

ইবোতোস্বী :- অহ্না অহ্নিদনা, অঙাং হায়বসিদি অহ্না হায়বা ইনগদবা ভাব তারবরা ?

তোস্বা :- অহ্নদি অঙাংনা হায়বা তারোইদবা ?

ইবোতোস্বী :- মদুমা ঐ খংদে, নঙ চাক থোংদোকউরো, গায়হাঙুদা লোয়গনি ।

তোস্বা :- তামোতোস্বীনা থোংগদবনি, হোরেল তামোচৌনা চৈজনি, ঐদি খংদেকো ?

(লাইরিক ইবা হৌই)

ইবোতোস্বী :- অঙাং নঙনে -

(ইবোয়াইমা চংঙকই)

তামোয়াইমা, তামোচৌনা তামোয়াইমদি কোয়বা য়ান্না ফৈ, মা গুসিদি পুজারি ওইহল্লু হায়বনি ।

ইবোয়াইমা :- নখোয় লোয়না চাক চানরগা ঐঙোন্দা কদর তৌরক্‌নু ।

তোস্বা :- ঐখোয়দি চারে, লেংশিনবিয়ু চাকখুমাংদা, ইনশাং মথেল তারামুক্‌না তামোয়াইমবু চংলকপদা ওক্‌দবগী ময়া হিগডুনা গায়হৌরিবনি ।

ইবোয়াইমা :- নয়াদু হিগৎকনু, চাক্‌না চাক লাম্বনে, করি ইনশাং থোংই ?

তোস্বা :- কেবী মনাদুগা অলুগা ইরোল্লু হায়রস্বনি ।

ইবোয়াইমা :- অঙাং নঙ হায়বীদে হায়জনুহে, নঙ অনম য়ান্না কনদৌরি । (হৌগডুনা চংখি)

ইবোতোস্বী :- তোস্বা গুসিদি ঐখোয় তামোয়াইমসি নমদুনা চাক থোংহ্নসিকো ।

- তোম্বা :- ঐদি খংদেকো, ঐদি হাযবিদে হাযজানু, তামোযাইমগা
তামোতোম্বীগা অনিগী মবজ্ঞা অমনা থোংগদবনি ।
ঐগী শব্বক ঙসাই অযুক শীঙ খাযদোকচবম্ববনি ।
- ইবোতোম্বী :- খাযবৈনিহে, ঙবাং ঐনা ভাবিদা খাযদোকঅগা
থম্বম্বদুবো ?
- তোম্বা :- অদু ওইবসু খাযনে । তামোতোম্বীনা খাযবম্বা খাজক
খজুনা চাক থোংবা কোল্লগদবোই নিঙববা ?
(ইবোযাইমা থোবকই)
- ইবোযাইমা :- কবিগীনো ঙসি ঐখোয ইমুংনা চাক অসুক যাম্মা
থেংঙিসে ? ইতৈমা কদায চংখি ?
- তোম্বা :- ইতৈমা হকচাং ওমদবে, তামোচৌ হিদাক লৈবা
চংখি ।
- ইবোতোম্বী :- তামোচৌনা তামোযাইমাদা চাক থোংহল্লু হাযবম্বী
হাযজদ্রা ?
- ইবোযাইমা :- তোম্বা নঙ অঙাংনি খবা থোংদোকউবো চংলো ।
- ইবোতোম্বী :- তামোযাইমদা থোংহল্লু হাযবম্বগা ।
- ইবোযাইমা :- নচিন্দো থীনুনে. নঙোন্দা থোংঙু হাযবম্বদুম ওইবিনি,
তোম্বা চংলো, থোংঙুবো । অঙাংনা তনবা হৌনদে ।
- তোম্বা :- (শাওনা) অমা হাযসু অঙাং, অমা হাযবসু অঙাং, ঐ
অঙাং নঙে অহ্নি ।
- ইবোযাইমা :- অহল ওইবসু থোংঙুবো ।
- তোম্বা :- (কপ্পী, কপ্পী) খংদে, খংদে, নখোয থোংজকচো,
ঐনদা থোংঙি নত্রা ? নখোযসু নোংমা ফাদোক
থোংবীবা যাইনা । ঐদি হগেংগী পাবাসু অমফাওবা
ফাদি ।
- ইবোযাইমা :- অদুবু সিনেমা য়েংদৌ শব্বক লাইবিক পাদুনা লৈবা
যদ্রা ? লাইবিক পাদৌবা মতমদনা সিনেমা য়েংদুনা

লৈকবে অদুগা হৌজিক্কা পাবা ফাদ্ৰিগাযনা , থোংঙুচো
চংলু ।

তোম্বা :- (কপ্পা) থোংঙোয অমত্তা । ইঁতেমা নাবা ফংত্রিফাওবা
হযেংসু হংচিংসু থোংদৌবা অসুক যান্না ব্ৰাংলিসিবু,
ঙসি নোংমখক্তি থোংবীবিদি যাইনা ।

ইবোযাইমা :- (ইবোতোম্বীগী মনাজ্জা চংশিল্লগা) ইবোতোম্বী, নঙ
খবা থোংবীকবো চংলো । হযেংদি তোম্বনা মবাইনা
থোংজনি ।

ইবোতোম্বী :- মদুমা দাই লৈতে, তামোযোইমা ওইনা থোংবীক ।
তামোযাইমবু চাক কযাবকপু থোংঙবগেনে ? B E
তম্বীবিদি হাযদুনা Patna দা নিংথৌ শাদুনা চহি ৪/৫
লৈকবিবা নংত্রা ? B E বাবুদি চাক থোংহৈদে হাযবা
লৈববা ?

ইবোযাইমা :- নঙসু নিংথৌ শাজক্কাচো । ঐনা থবক হেক কাদুনা তলব
হেক ফংবগা নঙসু চংচৌ ও ।

ইবোতোম্বী :- মদুমা ওইদ্রবা বানি ।

ইবোযাইমা :- সৈত্য থাবীগে, B E তমগেবা, Doctor তমগেবা,
M Sc তমগেবা ? সৈত্য নংনা অপাস্বদা হাযযু, মদুবু
হেক ঙমদ্রবা ঐ ইবোযাইমা নংত্রো ।

ইবোতোম্বী :- তামোযাইমনা হাযবীবিবদু ঐনা থাজনবনি হাযদুনা
হাযবিবিবনিনে । চিনগা খুংকা শম্মদ্রবা, লমথংফমগা
লমবেলগা তিন্নদ্রবা মতমসিদা ঐনা তামোযাইমবু
কবম হাযনা থাজগদৌবিবনো ?

ইবোযাইমা :- খোযদৌদুম লংখংলকই । মসি থোঙ্কনি হাযবসে ঐদি
নহান্না উববনি । মসিদা থোঙ্কনবা চাক থোংঙমদায
খুদিংগী যুমদা লৈজদ্রবা, হঞ্জিল্লকপসু লোযবম্মনি হাযবা
মতমদদা হঞ্জিল্লকইবা, মসিমত্তদা নাছোকপা যাদ্রবা ।

শাওদননে ঙসিনে

তোম্বা :- কৈদৌদোবিবা ?

ইবোযাইমা :- ইবুংঙো সানামতুম, ঙসি ঐঙোন্দা থোনগংপীবিবা
দমাসি উবেদনা ?

(আশা শোল্লি শোল্লি থোবকই)

আশা :- কবিনো নচিন ননাও ঙাংনবিবদুবো ? চাঙ্কু ইতৈমা
থোংঙুবগে ।

ইবোযাইমা :- ইতৈমনা হকচাংদি ঙমদনা মৈনাক্তা কবম হাযনা ?

আশা :- ইতৈমা খবা ফবে ।

ইবোতোম্বী :- (শাওবপ) তামোয়াইমনা ঙসাইনা কোক
থোংদোকপিকবা যাবদুদা ওঐদ্রে পাইদ্রে তৌদুনা
লৈথোকপিবিবা নত্রা ?

ইবোযাইমা :- নঙদি থোংঙম্বা যাদ্রা ?

আশা :- (মখোল নিক্রা) কৈদৌগে নখোয়বু ইতৈমা কবিসু
তৌদ্রে, পাবাদুম ফানবা পাউ ।

তোম্বা :- ইতৈমনা চীন্দা নাদে হাযবনা অনাবা ফবদি যাবোই ।
ইতৈমা, ঐনা লানবনি তামোচৌনা চাক থোংঙম্বু
হাযবন্দদি ঐনি । পাবা ফাদ্রি হাযদুনা তামোতোম্বীদা
থাংজিল্লবদগী অসি যৌনস্ত্রিবনি । ইতৈমা ফমুংদা
পোথাবীকবো, ঐ থোংজকবগে । (ইমুংদা চংখি)

আশা :- তোম্বা, তোম্বা মসিগী অঙাংসি যেংঙোই । (চংখি)
(মনুংদা) নংগী লাইবিজু পাজকবোনে, ইতৈমা
থোংঙগে, চংলোনে নঙবো ।

(ইবোযাইমা, ইবোতোম্বী তুমিনতুমিন ফম্বী,
তোম্বা পেবি পেবি থোবকই)

ইবোযাইমা :- মসিগী অঙাংসিননে । তামোচৌনা মঙোন্দা হাযবম্বে
হাযবদি ঙসাইনা কোক থোংদোকে হাযদেমী ।

ইবোতোদ্বী :- তামোয়াইমদি থোংবীবা যাদ্রনে । অঙাং অসিনা হযেংগী
পাবা ফাদ্রি হাযদুনা তশেংনা হাযজববা অদু ফাওবা
তামোয়াইমনা অফাওবা শাদুনা লৈবিবগা ।

ইবোয়াইমা :- (শাওনা) ঐবুদি হাযবিনে, নঙদি থোংবীবা যাদ্রাও ।
(ইবোহল চংঙকই, ইমুংদা চংখি)

ইবোতোদ্বী :- ফমুংদা লৈহৌবা অনাবনা চাকখুমদা লৈববনিনা
নুংঙাইবনি । হৌজিক কুমহৈসু নুংঙাইবনি ।
(মযাম তুমিন তুমিন লৈনৈ,
ইবোহল থোবকই, মনাওংশিংদা মুন্না যেংই)

ইবোহল :- ইনাওশা, নখোয কনামত্তা চাকসি থোংবা ওম্মদ্রববা ?
(আশা থোবকই)

আশা :- কবিনো মোইতামোনা মবাল লৈজদবা অঙাংশিংসিদা
চৈবিবিসিবো ? চাকসি ঐন' থোংগে হাযদুনা
থোংবনি ।

ইবোহল :- ফৈ ফৈ, নখোযনা অদু যৌনবু খল্লবদি

আশা :- কবিগীনো মোইতামোনা অঙাংশিংদা মবাল
থৈজিনবীবিসিবো ? মখোযদি থোংজগে তৌবনি ঐনা
হকচাং খবা নুংঙাইদুনা থোংবনি ।

ইবোহল :- (শাওনা) নঙ হকচাং খবা নুংঙাইবববা ?

আশা :- হান্নগী নংত্রে খবদি ফবে (মশা নিকই)

ইবোহল :- রা ওংবদা নখোল নীক্লমদবা নঙনা নখোল থক
থক নীক্লীবসি হকচাং নুংঙাইবকপগী খুদম্বিনে,
নংত্রা ?

আশা :- (যান্না বানা) কৈদৌগে মোইতামো, রাশি লোযশিল্লসিবা
(মকোক ওাওদুনা তুগে তৌই)

তোস্বা :- ইতৈমা, (কোনশিল্লি, ইবোয়াইমা, ইবোতোদ্বীসু
চেনশিল্লি)

ইবোহল :- ইনাওশা, কবিগী পাখংলি ? পাখংলুনু নতৈমা কবিসু

তৌরোই। ফমুংদা খাংঙমদনা ফরা ফরা হায়দুনা লৈহৌবা
নটৈমনা চাক থোংঙগা চাগনি ঙায়রম্বা নখোয়না করিগী
পাখৎলিবনো ? নটৈমদু চাক লোয়শিলহল্লুচো।

আশা :- মোই তামোদি ?

ইবোহল :- ঐ সিদা লৈ। (চংশিল্লি) নঙবু চাক লোয়শিনবা
ঙমগদৌরিবরা ?

ইবোয়াইমা :- ঐ লোয়শিল্লুরগে তামোচৌ।

(ইমুংদা চংথি)

তোম্বা :- ইতৈমা চংঙসি।

(তোম্বনা কোন্দুনা আশা ইমুংদ পুশিনখি,
ইবোতোম্বী, ইবোহল ইমুংদা চংথি, ইবোয়াইমা
খুদৈ অমা পায়রগা থোরকই, সোফাদা ফম্বী,
খোংউপ মরি লৌথোকই)

ইবোয়াইমা :- অচছা, কল হম এক নই পুজাবি লাইয়েংগে। উস
নই পুজারিনে খানা পকায়েগী ওর হম বৈথকর
খায়েংগে। (মোন্দা নুংঙাইনা ঈশৈ শকই) হমারে
ঘরমে কোই অয়েগী, হো কোই আয়েগী আয়েগী -

(ইবোতোম্বী থোরকই)

ইবোতোম্বী :- ঈশৈদুবু কনা লাক্কদৌরিগে ?

ইবোয়াইমা :- রা ঙাংঙক্কনু খুংপাক চানি। (ফুরিৎ লৌথোকই)

ইবোতোম্বী :- (নোকঅগা) ও ভাব তারে।

(ঈশৈ ওইনা শকই) ঐখোয় তামোয়াইমগী এক কোই
নই পুজারি আয়েগী, আয়েগী

ইবোয়াইমা :- (শাওনা) ময়া ইহি হীগৎলদনা-

(ফুগদবগী তান্নৈ, ইবোতোম্বী চেনশিনখি।)

(মৈ মুৎলি)

অনিশুবা উৎপা

মফম :- হান্নগী অদুমক ।

পর্দা অহনবা, তেবল কোভর অহনবা লীগী
সোফাগী মছত্তা সোফা অশেংবা, Dressing
Table অমা অসিনচিংবা কয়া -

আশা সোফাদা ফমদুনা ফুরিং কুদাম পাম্দুনা
লৈ, তোম্বা থোরকই ।

তোম্বা :- ইঁতেমা পৈশা হায়দু পীরো ।

আশা :- (কুদাম পান্না পান্না) কৈদৌনবা পৈশানোনে ?

তোম্বা :- মীনা থবক তৌদোয়নি হায়রমজুদা পংহংদা হংই ।

আশা :- ইঁতেমদি পৈশাদি লৈদি লৈতনা । নখোয় তামোচৌদা
হায়য়ুদনা ।

তোম্বা :- (ওইননা) তামোচৌদা হায়রুরবদি পীরকওইনে ।
পীরোমী - (আশাগী মখোং ময়াদা ফমথৈ) পীরোমী
ইঁতেমা নঙবো, লুপা ৩০ খকপু ।

আশা :- লুপা ৩০ দু লৈতে হায়মী নঙবো । নখোয়গী
তামোতোম্বীগী থাখীনবা লুপা ৩০০ খক লৈ ।
মসিনা লোয়জরে ইঁতেমগীদি ।

তোম্বা :- হায়জিন্নরিনি । ইঁতেমা, please, ইঁতেমানা হায়রিবমথৈ
য়াগেবা । ইঁতেমা ইঁতেমা-ও,

(আশা কুদাম পানবা তোজুনা তোম্বীগী মকোজা
নানবী, মুন্না য়েংই)

তোম্বা :- পীরোমী ইঁতেমা ।

আশা :- (মংফাওনবগুম) করিনো ?

- তোম্বা :- (শাওনা) মীনা পৈশা পীযু হায়রগা করিনো হায়দুনা অমুক
তৌখৎলকএ । (হৌগৎলগা হন্দোকই)
- আশা :- (নেল্লুগা) ইঐঅগীদি লৈতে, নখোয় অমোচৌদগী লৌরগা
পীগে ।
- তোম্বা :- তৌখৎলকঅদৌনি । তল্লে পীবীরনু ।
(ইবোহল থোরকই , আশা হৌগৎলি)
- ইবোহল :- ইবোতোম্বীগী পৈশা হায়বদু পুথোরকওদনা,
থাবীরম্মগে ।
- আশা :- লৌথোকচরুখিগে । (ফুরিং তেবলদা থম্মী) আ পৈশাগা
য়াওরবদি তোম্বদা লুপা ৩০ খজ্রা পীবীরম্মু ।
(চংখি)
- ইবোহল :- কৈদৌনবনোনে ?
- তোম্বা :- (কিনা) মী থবক তৌদোয়নি ।
- ইবোহল :- নখোয়গী থবকসি লৈম্মপোৎনি । (পৈশা লৌথোক
লৌথোক্কা) নখোয়ননে মফম মরাং খংদে , ঙাইহাক
লৈর পৈশা, ঙাইহাক লৈর পৈশা, লাইরিক পাগেদি
হায়দে নুমিং চুপ্পগী কোয়গদবগী - (পৈশা পী,
আশা পৈশা পুরগা থোরকই , ইবোহলদা পী,
ইবোহলনা লৌই) কয়ানো সিবো ?
- আশা :- চম্মখজ্রনি ।
- ইবোহল :- (পৈশা হাপচিল্লগা) ইবোয়াইমনা ঙরাংদগী
হল্লকজ্রিবসিনা কমদৌরিজাংনো ? মদুগী অঙাংদুমা
থবক তৌঙৈদগী ঙাওবসু হেনগৎলকলে ।
- তোম্বা :- নহানসু ঠিকাদরনেবরা কৈনো নুপা অমখক্কা যু
ওইরমাল্লে লীক্লি অঙাংবা অমখক পীরম্মনি । অদো
মানা চাক চারমদায়দা তুমিন্না থকখিবনি ।
- ইবোহল :- করি উপায়দি লৈরি ; মশানা ভাব তাজদ্রবদি ঐখোয়নদি

করি হায়রুনি ?

আশা :- শঙ্কনদি শেল পায়বা নুংঙাইথোকপা পান্না ঙাঙনা
তীন্নরবনিনা ঐথোয়না বারকপা য়াররোই ।

তোম্বা :- য়াগদবা অমদি লৈদো ।

ইবোহল :- করিনো ?

তোম্বা :- ঐথোয়গী ইতৈমা য়াইমা ওইগদৌরিবীদুবু বারকহনবা ।
(তোম্বা হৌদনা চেছোকথি)

ইবোহল :- মসিনা হেক ঙাংবদি । আ গুলামজাত্তু লাকঅগদি ঐ
স্কুলদা চংখরে স্কুলদা লাকউ হায়য়ু ।

(ইবোহল থোকথি, আশা চায়রিবা লোয়শিন
খোমজিন তৌই, তোম্বা চংঙকই ।)

তোম্বা :- (হরাওনা) ইতৈমা ঐথোয় তামোয়াইমা নুপী অমা
পুদুনা লাকহৌরে । ঐথোয় তামোচৌনা মাং থারকহৌই ।

আশা :- করিনোনে নঙনা হায়রিসিবো ?

ইবোহল :- (মনুংদগী) অঙাংশিংসি খরা লৌশিনবীরোলাওসে ।

(আশা থোকথি, ইবোহল চংঙকই, সোফাদা
ফম্মী, আশানা লতা কোন্দুনা চংমিন্ণবকই,
নাকনগী থোংদা পুশিনখি, ইবোয়াইমা
চংঙকই, থোংদুমজুদা চংখিগে তৌই) ।

ইবোয়াইমা, নতৈমদু থোরকউ হায়য়ু ।

(ইবোয়াইমা চংখি)

(মতোমতা) করিনোনে ঐনা হৌজিক তৌগদৌরিবসিবো ?

(আশা থোরকই)

আশা :- করম হায়না থেংনবীরকপগে অঙাংশিংসিবো ?

ইবোহল :- (হৌগংলগা) ভাব মেন তাবা নভেদা, মংগুম্বা
হায়দুনি । মথোয় অনি লম্বীদা চংমিন্ণবম্মী ,ঐদি
খংদবনিনা ওরাং হল্লজিবদু কদায়দা চংলুবগে হায়দুনা

হংবনি, মাদি হোইসু হায়দে মাইসু হায়দে তুমিনা অদুম
লৈ । ঙরাং চেল্লকপরা, হৌজিক চেল্লকইবরা, চুম্মা
চংমিন্নজবদা ঐনা চেলহল্লকইবরা ঐ হায়ফম খংদে ।

আশা :- করিনো মোইতামোচৌনা হায়বীরিসিবো ?
অঙাংশিংসিনা য়ুমদা চংঙকইসিবু মোইতামোনা
পুশিনবীরকইবরা নত্রগা মশানা চংজরকইবরা ?

ইবোহল :- য়ুমদা চংঙকইসিবুদি ঐননিনে । নঙসু পংহং হংজিল্লকনু
ঐ খুমফম খংদে ।

(বীদুর চংঙকই)

বীদুর :- তামো ঐখোয় ভাইবু ।

ইবোহল :- লৈবনি লৈবনি ।

(বীদুর চংখিগে তৌই)

ঙায়খো ইয়ান্না রা অমা হংখিগে ।

বীদুর :- তাকপীয়ু তামো ।

ইবোহল :- নখোয়গীসি কমদৌরিবা জাংনোনে ?

বীদুর :- তামো ঙরাং পাউ পীজরগদবদু থেংমল্লবদুদা খুদোং
অমা চাহৌদ্রে । ঙসিসিনা ঐনা পাউ পীজরগদবা অদুদা
লৈফমদু খজিক্তং খুদোং চাদদনা মফম অমত্তং
হোংদোকসি হায়না থোকচরকপদা তামোগা লম্বীদা
থেংনবীরিদুনি । ঐদি কিজদনা ঙায়হাকসু নাথৈদুনা
লোংচরুরে । (নোকই) তামোহোইনা নুপীময়ুমদা
খজিক্তং ঙনা পাউ অমত্তং হায়দোকপীহৌদ্রবদি -
নুংঙাইবোই - মমাদু ময়ামগা খজিক্তং মান্নফাত্তে
তামো । ময়ান্না বেরা লৈ হায়নৈ ।

তোস্বা :- লৈবনি লৈবনি, ঐ খংঙি, হিংচাবী চংবনি ।

আশা :- কৈনোহে, মফম মরাংদি খংদনা পংঙাংদা হেক
ঙাংঙঙদনা ।

- ইবোহল :- নুপীমচসিবু করি লমদগীনো ? মমিহনা করি কৌবা ?
- বীদুর :- পুত্রি মপান্দগীনি, লতা কৌই তামো ।
- ইবোহল :- মপাগী মমিহনা করি কৌবা ?
- বীদুর :- মপাদুদি লৈমিহ্নে হায় লৈমিহ্নে হায় মফম খংজদে, মমগী মমিহনা থাবল্লে হায়দুনা মমিহ ওখাক চ্চচরিবনি । তামোনা নুপী হায়দোকপা লেংবীবদু মী খজিক্তং য়াল্লা লেংবিয়ু ।
- ইবোহল :- উম ঐ ভাব তারে ।
- বীদুর :- অদু তামো ঐ ভাইগা অমুক্তা উল্লজরুখিগে ?
- ইবোহল :- চংঙ চংঙ ।

(বীদুর চংখি)

- আশা :- হৌজিকপু কমদৌবীবা তারিবগে ?
- ইবোহল :- কৈদৌরুনি, সিনিনে নুংঙাইবা হায়নরিবসি । ঐনা মখোয়গীদমক খল্লিবা অসিগা মখোয়না ঐগীদমক করিসু খনবীদবা অসিগা কয়াদা খেন্ত্রবা । ঐগী বানবদনে মখোয়না শিল্লিবসে ।
- আশা :- করিনো মখোয় তামোনা হায়বীরিবদুবো ? অদুগুস্তা রাবু হায়বীবা হৌনবরা ? মখোয়বু ইনাও নংত্রবরা ?
- ইবোহল :- মামি, ইনাওনি, ঐনা ময়াম্বনি । ময়াম্বা ওইরুবা ঐদি নাহোকপা যাদবা লীপুন অমনা পুনশিন্ত্রবনিনা থবক খুদিংমক্তা ইচেন্দা চেন্নবা তাবনি । চংলু ফুরিং ফৈজোম পুথোরকউ । নহানা হনুবা শাবা নুংঙাইদৌরি ।
- আশা :- (নেক্লগা) মোইতামোবু হৌজিকপু নহাসু অমুক ওইবীনিংলিবরা ?
- ইবোহল :- ওইনিংলুবগী রা নস্তে, ঐগী চহি মতাংসিনা ময়াম্বনি, য়ুমগী অহমি হায়দুনা নুপী হায়দোকপা চংকদৌরিবসিনি, ঐ ইথস্ত নোক্লিংলিবা ।

(আশা চংখি)

(মতোমতা) কনা কনানো ঐনা হৌজিক পুদুনা
 চংকদৌরিবসিনা ? ইহে ! ইবোতেঙ্গিগী সৈশানা
 করস্বা কান্দা থাগদৌরিবা ? করিনোনে ঐনা
 তৌরিবসিবো ? স্কুলদুনা কমদৌবা ? (তোস্বদা)
 তোস্বা, নং স্কুলদা ঐ লাকঅরোই হায়দুনা পাউ অমত্তা
 পীক । অদুগনে নঙ মাস্মখোয়দা মাস্মদা পাউ অমত্তংগা
 পীক ।

তোস্বা :- ও পীকগে ।

(থোকখি, য়ায়া ফিংনা চেনশিল্লকই)

(ফিংনা) তামোচৌ লীচে পায়বা নুপা অমগা নুপী
 অমগা চংঙকইয়ে ।

ইবোহল :- কনা কনানোনে । (থোকে তৌই)

থাবল্লৈ :- (মনুংদগী) নুপীমচা , নুপীমচা লতা ।

ইবোহল :- (পর্দা হায়দোঅগা) ময়াম অমুজা লেংশিনবীরকউ ।

(থাবল্লৈ চংঙকই, কুমার লীচে মরু অচৌবা
 অমা পায়রগা ইন্নরকই, কুমারনা ইমুংদা থুংনবা
 কোয়য়েং য়েংই)

লেংশিনবীয়ু ।

থাবল্লৈ :- ফস্মরোই , ইবুংঙোবু ইবোয়াইমগী ময়াম্বরা ?

ইবোহল :- অহোই, মাল্লি, অমুজুদি লেংশিনবীয়ু ।

আশা , ময়ামগী চা নুং তৌরকউদনা ।

থাবল্লৈ :- ইবেস্মা লোল্লু । ইবুংঙো , ঐ ইবুংঙোখোয়না হায়দোকঅবা
 ঙায়দনা মনা মনিল নায়নদনবা হায়দুনা

লাকচরিবনি, নুপীমচাদু পুথোকপীরকউ , ঐ
 পুজন্তগে ।

ইবোহল :- রাফমসিবু ঐখোয়বু ...

থাবল্লৈ :- ইবুংঙো মখা তবীরনু, রা য়াম্মদ্রিঁঙেসিদা লোয়শিল্লবা
 তৌসি । রা য়াম্মরগা নখোয়সু নুংঙাইরোই, ঐখোয়দসু

নুংঙাইরোই ।

- ইবোহল :- শাওবীনু, লানববুদি ঐথোয়না লাল্লবনি ।
- থাবল্লৈ :- ঐথোয় শাওজদে, ইফ ফজনা হায়নরিঙেসিদা
পুথোকপিরকউ, মখা শাংথনরগা ব্রা কায়নরকনি ।
- ইবোহল :- ব্রাফমদুদদি তাকপিগনু, অঙাংশিংসু মশা মশা যানদুনা
লাল্লবনি । মখাদি কমদৌসিগে হায়বদু তাকপীয়ু ।
ঐথোয়সু ময়ামগী নীংবমক থুংহনবা ওমদ্রবসু খরা
মঐখদি হোংনজগে ।
- থাবল্লৈ :- ব্রা মখা চথবগী কান্নবা লৈত্রে ইবুংঙো । ব্রা হায়ববু
পিবা য়াল্লা লৈবা ইমুংদা ইচানুপী থাজনিংদে পুজত্রগে ।
- তোস্বা :- তামোচৌ পীথোকত্রসিবা ।
- আশা :- তোস্বা নঙ তুমিন লৈয়ু ।
- তোস্বা :- চেল্লকঅবা নুপীবু পুজত্রগে পুজত্রগে ... মসিদবু কনানা
শাওনিংঙোইদৌরিবনো ?
- থাবল্লৈ :- ইবুংঙো ঐ মমানিনিহে । ঐনা পুজত্রগে হায়বিবসি
ইচানুপীনিনে ।
- তোস্বা :- নুপী চেল্লবসিবু নুপীদুনা মমাদা ইমা ঐ নুপাদুদা চেনত্রগে,
ইমানা য়াবরা য়াদববা হায়দুনা হংনববা ?
- থাবল্লৈ :- ব্রা য়াল্লগুমসি ইচানুপী পুথোরকউ ।
- তোস্বা :- তামোয়াইমনা চেল্লকঅবা ইতৈমসিবু কনাদা অমুক
পীরুগে হায়রিবনো ?
- ইবোহল :- তোস্বা ।
- তোস্বা :- তামোচৌ, মসিগী হনুবীসি তুস্বা বেবা লৈদা ।
- থাবল্লৈ :- (শাওনা) করি হায়বা ? নঙনা হৌজিক হায়বদুবু
করি হায়বা ?
- তোস্বা :- হনুবী হায়বা হনুবী ।
- আশা :- তোস্বা নঙনা ওাংঙিবদুবো করিনো ?
- থাবল্লৈ :- নঙগুস্বনসু ঐঙোন্দা হনুবী হায়বা ?

- তোম্বা :- নঙবু হনুবী নংত্রবদি লৈশাবীরা ?
- থাবলৈ :- কুমার নঙ হৌজিক করি য়েংই। মসিগী চিছিবা অঙাংসি ফুরোলাওনে।
- কুমার :- (যাল্লা লীংনা) ময়াম নীংথি নীংথিনা, ফজ ফজনা ঙাংনবীযু, কা হেনবা রাইহে শিজিন্নবীগনু।
- ইবোহল :- (পাখংনা) চুম্মী ইবুংঙো। তোম্বা নঙ রা ঙাংগনু। অদুগা ময়ামসু বারৌবীগনু। ঐখোয় মশেল তুংদা কায়নবসু য়ারোই। ঐখোয় মশেল নীংথিজনা খন্নরগা য়ানবা অমা পুরকুবা তৌসি।
- থাবলৈ :- ইবুংঙোনা য়ানবা হায়ববু করিনো ? ঐনা ইরেঞ্জনা ইচানুপী পুজয়গে হায়ববু করি কায়বগে ?
- তোম্বা :- (শাওনা) কায় য়াল্লা কায়।
- আশা :- তোম্বা।
- তোম্বা :- যুমগী মৌনি হায়দুনা পুরকুবা নুপীবু মমা লাকঅগা হেঙা পুদুনা চংথি হায়বসি ঐখোয় ইমুংগী ইজ্জৎ মাংবনি।
- থাবলৈ :- মদুদি নখোয়না মাংহঞ্জবনিনা। মীগী মচানুপীবু পাশ্মী হায়দুনা হুরাল্লিবা নখোয়নিনে ঐনা ঙকইদি। হুবানবদি মপুনা ফারগা চোপকনি খঙদবরা ?
- তোম্বা :- (আশাদা) ইঁতেমা, ইঁতেমা য়াইমদু কৌথোকপিবকউ, চংহনত্রসি।
- কুমার :- ঙাংনরিবা রাশি তাবদা য়াল্লা বারোদা। মীগী মচানুপীবু চেনগনি হায়দুনা চেল্লগা চংহনত্রসি হায়বা রাসি নাঁতে চানরোইকো।
- তোম্বা :- করিনো সোমনা হায়বিরিসিবো ? পুজয়গে হায়বগী চংহনত্রসি হায়বনি, মসিবু করি কায়বগে ?
- কুমার :- রা ঙাংবদা য়াল্লা লীংনগুমসি, ঐ কুমারনি ভাব তবীযু।
- তোম্বা :- (মুকঅগা) ঐসু তোম্বানি খংজিনবীযু। ঐখোয় থীন্দোক

খীনজিন তাল্লি, লাকইঙৈদা পুৰীসো ।

- ইবোহ্ল :- আশা নুপীমচাদু কৌখোরকউ ।
- আশা :- করিনো মোইতামোনা হায়বীরিসিবো ?
- ইবোহ্ল :- ময়াম লাকইঙৈসিদা পুত্ৰসনু ।
- কুমার :- মদু যারোইদা, মদু হা য়ায়া কায়নগদবা থবক্লি ।
- ইবোহ্ল :- ময়াল্লা পাহীরিবসি করিনো ঐ ভাব তাদ্বে ?
- আশা :- ময়াম ঐ করিগুস্তা অমস্তা হায়জগে । নুপী চেনবা হয়বসি
লৈবাক্লা তৌনদবা থবকসু নঙে । মসিদি
ঐখোয় মশেল খৎন-লাওনবগী মহুজা য়ানা য়ানবা
তরেৎ-তরা থোক্লা খল্লরগা লুহোংনবা তৌবিয়ু ।
- থাবল্লৈ :- ইবেম্ববু কনা ওইবীরবনো ? য়ায়া জ্ঞান তাবা শাদুনা
ঙাংঙিবা ইবেম্ববু কনানো ?
- তোস্বা :- ঐ তাকপিগে মুন্না তাউ, নঙগী নচানুপী চেল্লকইবা En-
gineer সাহেবতো মদুগী মমাগুস্তী মতৈমনি ভাব
তারবরা ? হনুবীবু করি লমদগীনো ? হনুবীগী রাঙাংদো
মীরক তীন্দবগী রাঙাংনি ।
- থাবল্লৈ :- করি ? (লতা থোরকই)
- লতা :- ইয়া ।
- থাবল্লৈ :- (লতাদা) হায় নঙ সিদা কৈদৌরি ?
(লতাগী মনাজ্জা চংশিল্লি, তোস্বনা লম্বী থংলি)
- তোস্বা :- নুপী মরা হংবদি খরা লাপুক লৈরগা হংগদবা ।
- থাবল্লৈ :- হায় চংসি লাও, য়ুমসি মীরক তীন্দবী ঐগুস্তীগী ইচানা
লৈবা য়াবা মফম নঙে খংঙবরা ? নঙে
নঙবু নমাইদো করিমস্তা ইকাইদবরা ?
- লতা :- ইয়া, ঐহাক পীক্ত পীক্লিবা অঙাং অমসু নত্বে, ঐহাক
ইশানা য়ানা, ইখোংনা থোংনা নুপা অসিগী মতুং ইন্দুনা
য়ুমসিদা লাকখিবনি ।
- তোস্বা :- (কল্লক পেয়া) কমদৌই ?

- থাবলৈ :- হৰে হৰে, ইমাগী ইবেম্মা, ইমাদি মাংজৰেদনা
(কপ্পী) ইচানুপীসে অসুম হায়না তৌরস্বা
নণ্ডেনে, মখোয় ময়াম চংদুনা ইচাসে
শেমজিনবীথুবনে, মাংঙেদনা তৌরিসিদি । কুমার
ইনেবু কৰি ওইরসিগেনে ?
- তোস্বা :- য়াবদি যুমদা লেংঙগা কপ্পীকরোবা ।
- থাবলৈ :- (কপ্পা তোফুনা শাওনা) নুপীমচা নঙ ইমাগী মায়
খজিক্ত ফাওবা ঙাফুবনিনে ? নঙ ইচা নংত্রবনি, নঙনা
শিবদা ইমা চংঙক অরোইদবনি, ঐ শিবদসু নঙ
চংঙকনুকো ! কুমার চংসি লাকও ।
(থোকখিগে তৌই)
- তোস্বা :- হায় হনুবী, অউনপোং লৈত্রগা লৈতে হায়ম্বু -
করিগীনো লুহোংদনবা শাওশিম্বৰগা চংকে তৌরিদি ?
- থাবলৈ :- মসিগী চাছিবা অঙাংসিদা হাংলগেদা-
(ফুগদবগী তাম্লে, তোস্বা চেল্লি, কুমারনা লীচে
থাক্‌লি, তোস্বনা ইছুরম্মগা চেনশিনিথি ।)

(মৈ মুংখি)

অহমশুবা উৎপা

মফম :- হাম্মগী অদুমক

মতম :- অযুক অঙনবা

- আশা :- (মনুংদা) তোম্বা, তোম্বা, কবিনোনে নঙনা
তৌবিসিবো ? হৌগংলোনে । পুং ৭.৩০
তাৰাফাওবা তুম্মিসিবু নশাদু পুম্মিনি । হৌগংলো,
হৌগংলোমী তোম্বা নঙবো ।
- তোম্বা :- (মনুংদা) তনথ্রে, পংহৌদা হৌদোকই ।
- আশা :- (মনুংদা) যাহৌ থেংঙগা নশা ফবা হৌনদেনে । (আশা
সনাবুন অমা পামদুনা থোবকই, মপাম্দা
থোকখি, তোম্বা মমিৎ ফাকলি ফাক্লি, ফিজাও
অমা ইল্লগা থোবকই ।
- তোম্বা :- (মতোমতা) মীনা নুংঙাইনা তুমজবগা হৌগংলু
হৌগংলু, নুংঙাইদৌনা । তুমখিগেদা ।
(সোফাদা ফম্‌থে, লতা মশম মনা ইফা ফানা
থাবকই, dressing table মনাজ্জা ফম্মগা মশম
হাংলি, তোম্বনা মুন্না য়েংই, আশা ঙ্গিশিং সনাবুন
পুদুনা চংঙকই, ইমুংদা পুশিদুনা চংখি । তোম্বা
সোফাদা হীপ্‌থে)
(লাওনা) ইঁতৈমা ইবেম্মা, মীনা যাহৌ থেংজবসু নমকৌ

নমকৌ কৌদুনা হেক মহৌদোকপিবা, মসিবু করি
 ধম্মনো ? ঐদি চাক থোংগদবসু লৈতে, যাহৌ
 থেংজববু করি কায়বগে ? ইতৈমা ইবেম্মনদি যাহৌ
 ওস্তা হৌরগা থবক ফরিবনি হায়দুনা বাইরম শিংপা,
 তৈবা, কোল লিক ফেংবগী মখোম্মা ননাওগী তুস্বা
 থুগায়বীরিবা, মসিনা ইতৈমা ইবেম্মগী করস্বা
 নুংঙাইতবা লৈবগী লমননো ?

(লতানা তোম্বদা মুম্মা য়েংই, অমুক লৈথোকখি
 মশম হাংলি)

মীনা হকচাং ওমদদুনা হিপচববু করিগী disturb
 তৌবীবা ?

- লতা :- (শাওনা) নঙনা ওসাইদগী ঙাংঙিবসি কনাদনো ?
- তোম্বা :- (কোয়য়েং য়েংঙগা) হৈমা । ঐখোয় ইতৈমদি ? ঐদি
 ওসাইদগী ঐখোয় ইতৈমা লৈরি হায়দুনা ঙাংঙিবনি ,
 অদুগদি যদি কদায় চংত্রবা ?
- লতা :- ঐঙোন্দা করেম কাথায়নগনুকো অঙাং । ঐসে নখোয়না
 করেম কথায়নবা যাবা মীশক নঙে খংঙু । তুমনিংঙে
 তুমগনি, হৌগংনিংঙে হৌগংকনি, মসিদা নখোয়না
 য়েংশিনবগী দরকার লৈতে ।
- তোম্বা :- ঐদি ইতৈমা যাইমদা করিসু হায়জদে । ঐদি ঐখোয়
 ইতৈমদা বাকংচবনি ।
- লতা :- নঙগী বাকংপদু ঐগী ইয়াংদদি যাদে খংলবরা ?
 (শাওনা ফেং হায়দোকুনা চখি)
 (তোম্বা সোফাদগী হৌগংলগা তেবল অরাংবা
 মনাস্তা চংই, চৌকিদা ফম্মী তেবল থিল্লগা
 ঝুঁশৈ শকই)
- তোম্বা :- যাহৌ থেংবীগী নুপা

ওইদৌ শককপুদি

থবক শুনিংদবীগী নুপা

ওইদৌ শককপুদি

হা যুম কৌবদা পানজরোই (২)

(আশা খোবকই, তোম্বদা মুন্না য়েংই)

আশা :- ঈশৈ শক্তু না অমুক লৈবে । নঙবু নচিন নয়া
শেংদোকঅবো লাকওনে । স্কুল কাবা মতমদি
ওইবকঅনি । নঙশে মতা অমা তৌবকএ হায,নঙ
মথোং অমা চাবোইদৌবি ।

তোম্বা :- মীনা মোন্দা নুংঙাইবিটৈঙদা Disturb অমুক
তৌবকঅদৌনি ।

আশা :- মোন্দা নুংঙাইগে হাযববসু কোন্না নুংঙাইযু,নচিন নযাদু
হান্না অমুক্তনা শেংদোকঅখো । হৌগৎল
ফিজাওসিমগা । (চিংখংলি)

তোম্বা :- (হৌগৎলগা) তুম্মে হৌদোকই, ঈশৈ শকই মশাওই,
ওছোক্রা য়েংত্রপোংনি ।
(চংখি)

আশা :- মসিগী অঙাংসিবু কবি লাইনা শাবিগবা ?
(ইবোহল চংঙকই)

ইবোহল :- ইবোয়াইমদুবু হৌগৎত্রববা?

আশা :- মাদি কদাযদনো থবক মফম অমা য়েংঙুগদবনি হাযদুনা
ঠিকাদব অমগা চংমিন্নত্রে ।

ইবোহল :- ইবোতোম্বীগীদুবু পবিস্কাগী ফোর্ম ফিল অপ তৌবগীনে,
কবিনে লুপা ৫০০ খক থাবকউ হাযবদু ঐনা
ইবোয়াইমদা খবা পীযু হাযখিবনি । ওসিদি থাবীত্রসিবা
খনবনি । ননাওনুপীদগা শিন্নবমগদ্রা, অমুক্তং
হংগেবা ?

(আশা লতাগী কাদা চংখি,

ইবোহল সোফাদা ফর্মথে, আশা থোরকই)

- আশা :- ইনাওদদি শিন্নরমদে হায় ।
- ইবোহল :- ফরে অদুদি মা লাকঅগা হংঙশি ।
- আশা :- ইবোতোহ্নীগীদবু ফনা কুইরবদায়নে চিঠি ইরকখিবা
হৌজিক ফাওবা থাবীরমদ্রিবা রা ওইরে ?
- ইবোহল :- ঐনা ইবোয়াইমদা হায়খিবসু কুইরবনি, মাসু
কাওথোকউরমাল্লে । ঐনা ওরাং হংবদা পৈশাদু লৈরে
ঐবু থাবিত্রো হায়বনি । মাসু হন্দক মবকসি থবকসু
খরা চীল্লমাল্লে ।
- আশা :- মানা হোরেল অমুক থেংনা লাকঅবদি কমদৌবা হয়েং
অমুক য়ৌনরনিদো ।
- ইবোহল :- মঙোন্দগী লৌবগা অমুক হঞ্জিল্লবা মাস্মখোয়দা
হংঙুরসিরা ?
- আশা :- হংবিকরো,খীহুপ্রবদি অঙাংগীদু পরিক্ষা থাবা যাদ্রেগা
অমুক হায়রুঝবদি -
- ইবোহল :- (হৌগৎলগা) ফরে, ঐ মাস্মখোয়দা হংঙুখিগে ।
- আশা :- চাক্তি লোয়গদৌরে চারগা চংপিরগেরা ?
- ইবোহল :- কোন্না চারগে ।

(ইবোহল থোকখিগে তৌই, থাবল্লে চংঙকই)

ইনে লেংবীরকইবরা ?

- থাবল্লে :- ইবুংঙো, স্কুল চংকদৌরিবরা ?
- ইবোহল :- নচচদে, ঐ অম্মাইফাওবদা থবক অমত্তা চংচরুগে ।
- থাবল্লে :- চংলু চংলু ।(ইবোহল থোকখি)
(আশাদা) ইবেম্মা ননাওদুবু লৈবরা ?
- আশা :- ইনে, মশা ওমদে হায়দুনা হিল্লীমাল্লে, মনুংদনা
নুংঙাইরনি, লেংশিনবিয়ু ।

(থাবলৈ ইমুংদা চংগে তৌই, লতা থোরকই)

থাবলৈ :- (ওক্লা) নুপীমচা, করিনো নংনা তৌরিদুনা, নশম ননাগা ইফা ফারদনা।

(চংশিন্দুনা মশম নাছবি)

আশা :- অদুদি ইনে ঐ চাক লোয়শিল্লবা অমুস্তা হোৎনজরুখিগে ?

থাবলৈ :- হোৎনরু হোৎনরু।

(আশা চংখি)

লতা :- ফস্মু ইয়া।

(চংশিন্দুনা চৌকিদা ফস্মী, থাবলৈসু ফস্মী)

ওসিদি কোক চিকপনা, ওসাই ওস্তা হৌগৎলুরবনি, কদায়দগীনো মফম মরাং খংহৌদে কোকসি উরু উরু লৈদুনা হেক ওাওরকপা।

থাবলৈ :- ইবোয়াইমদুবু ডাক্তর অমা কৌহল্লুবা যাদবরা ?

লতা :- কদায়দগীনোদা ঈমুংশিদা পৈশাগী নাখোং শানরিওঁদো ডাক্তর কৌরগা পৈশা পীদবা যাগদরা ? হিদাক লৈরুদবা যাগদ্রা ?

থাবলৈ :- করিনোনে নংনা হায়রিসিবো ? পৈশা লৈতে হায়দুনবু অনাবা হেনজিনহনগদ্রা ? করিনো অঙাওবীদৌনা - লৈত্রবসু পুরুরগরা কৈনো পীবা তারে।

লতা :- (শোছাংননা, কোইরুপ কোইরুপ য়েংঙগা) পৈশা লৈতবগী নস্তেনে ইয়া নঙবো। করিনো ওছোকা ভাব তাখিদ্দে। ইনাওনুপা অমা মপান্দা লাইবিক তমদুনা লৈত্রিয়ে। মঙোন্দা থাখিনবা পৈশা ইঁতেনা ঐখোয়দা ওারকইয়ে।

থাবলৈ :- ইহে হে, ঐদি ভাব তারুদ্দেদনা। হোইনে হোইনে ননাওনুপা অমা লৈরিনে। ঐদি মশকসু খংদে,

লোয়রক্কদবনা কয়ায় কুইনা ব্রাংলিবা ?

লতা :- ফানা ব্রাংলা ব্রাংলমখিনি ।

থাবলৈ :- হায়রিসিনদি ফনা ব্রাংলা ব্রাংলিনে ।

লতা :- ব্রাংলি ব্রাংলি । হৌখিবা চহি ২সিসু ঐখোয়নদা থাদুনা
ঙাক লাকইবনি । থা অমত্তা ওইরবসু মখোয়সু থাবা
ময়াইদনা, মদুসু নঙে, লৈরবসু লৈতে হায়বসি
মঙায়রে । ঐখোয়দনা অততায়ীদৌনা, পৈশা অদুক
য়াস্ববু কনানা পুবা থাংবা ওমগনেগে । মসিমক্তদা
মোইতামোয়াইমনদি মনাওনুপাগী পৈশা থাখিনবনি
ইতৈদা পীখো হায়দুনা পৈশা শিন্নরম্মীবনি । ঐনা
নুংশিদদনা পীদবা ।

থাবলৈ :- হৌইদা, মখোয়দগী করিবু কাল্লনি হায়দুনা মখোয়গীদমক
ব্রাজরুগদগে ? ইবেম্মা হৌজিকসিদিনে হৈনদা চংখো
হায়সিঙায়রে । (শোহাংননা) নুপীমচা, ইবোয়াইমসে
য়ুমসিদা লৈরবদি মী ওইররৌই ঐখোয়গী আদা পুরক্ববা
হোংনৌ খংঙবরা ? পংগনু -

লতা :- ঐসু খল্লিবনি ইমা । ইমানা লাকপবু করি হায়গে হায়দুনা
লাকপনো ?

থাবলৈ :- (কোয়য়েং য়েংঙগা) ঐনা লাকইসিবুরো নংগী লনাইগী
পৈশাগা লৈরবদি লুপা ১০০০ অমখক্তা পীযু হায়গে
হায়দুনা লাকইবনি ।

লতা :- ইমাদি পৈশাদুনা কৈদৌদোরিবা ?

থাবলৈ :- মরম হংঙক্কনু, থা অমগী মনুংদা হঞ্জিনবীনি ।

লতা :- মরমদু ঐসু খঙগে হায়বা ।

থাবলৈ :- খংঙনু, কোল্লা খংঙক্কদবা মরৈরে । পীদা পীযু, ইমানা
শেন্দোয় হঞ্জীনি ।

লতা :- সনা শাসিরা হায়দুনা পৈশা খরবুদি লৈ অদুদা অমুক

মাংদনে ইমা ?

থাবল্লৈ :- মাংহল্লোয় হায়মী নুপীমচা নঙবো ।

লতা :- মাংঙদি ঐদি য়ারোইদবনি ।

(লতা ইমুংদা চংখি, তোম্বা থোরকই, তেবল
মথঙুগী লাইরিকশিংদু খন্দোক খঞ্জিন তৌই,
লতা ইমুংদগী পৈশা পুদুনা থোরকই, তোম্বা
উবদা পৈশাদু তুংলোমদা লোৎশিল্লি)

(থাবল্লৈদা) থীন্দোকঅগে লাকও ইমা ।

(লতা, থাবল্লৈ থোকখি, আশা চা পুদুনা
থোরকই)

আশা :- তোম্বা, ইনেখোয়দি ।

তোম্বা :- চৎসে, ইতৈতমা য়াইমদুসু ঐ উবদগী করিনোমা
লোৎশিল্লগা পুথোকখিবনি ।

আশা :- বারেম থৌরেম তৌরনু, চাক চাথোকঅরো লাকও
স্কুল কাবা থেংখিনি ।

(লতা চংঙকই)

ইনাও চাক লোয়রে, চাথোকঅবো লাকও ।

লতা :- চানিংদ্রি, ঐ গায়হাক লৈরগা চাগে ।

আশা :- কোল্লিক রাইরম শেংবদি মামররোইদো

(চংখিগে তৌই)

লতা :- (শাওবংননা) ইয়ানা চাবা লুখাডুদি ঐ অদুম শেংজগে ।

আশা :- ওছোকপনিদা নঙনা ইচেবু লান্না লৌরে ।

লতা :- ইচেগী রাঙাংনা নত্রো ? হকচাংসি কয়া নুংঙাইতে
হায়দুনা গায়হাক লৈরগা চাগে হায়বসিবু কয়াম
কাযরবগে ? ইয়ানা চাবা লুখাডুদি ইচেদা শেংবীয়ুদি
হায়জখিদেনা । ইচেনা কোল্লিক রাইরম শেংবদি
মামরবোই হায়বসিবু কবি রাঙাংনো ? ইচেনা অদুম

হায়না তেঁরবদি লৈমিন্নবদা বেরা য়ান্না লাক্কদৌরি ।

আশা :- ইবেশ্মা ইচেয়্না হায়রুবদি ইচম চন্না ইনাওনা ইকচাং
ওমদবদুদা কোনফেং রাইফেংদু ইচেয়্না পুন্না তৌহৌরবদি
ফগদ্রা খন্দুনা হায়রুবনি । অদুবু হায়রুবা ঐনা লাল্লে ,
রাফমসি শ্বাইদা তেনশিল্লসি ।

লতা :- তেনশিনবা য়ারোই , রাদি ওাংনরিওঁদা ময়েক
শেংনহৌবনা ফৈ । ঐখোয়না ইচেখোয়দা য়ান্না
য়েৎশিনবা ওইনা থোকঅগনা মোইতামোয়াইমগা ঐগা
তোঙান্না হেজ্ঞা খায়দোকচখিগে শেংনা হেজ্ঞা হায়বীয়ু ।

(আশা রা ওাংদনা চংখি)

ইমুংসিগী মীশিংসে লৈমিন্নবদা ওহোয়ান্না
নুংওাইরোইদৌরি ।

তোম্বা :- ইতৈমা য়াইমগী রাশিবু করম হায়ন তৌবজাংনো ?

লতা :- অঙাং নঙনা খংপোং নঙে, তুমিন্না লৈয়ু ।

তোম্বা :- খঙদদনবু হংঙিবনি , খঙঙবদি কেদৌবৈ হংজরুনি ।

লতা :- তুমিন লৈয়ু রা মখা তারক্কনু ।

তোম্বা :- তানিনে ঐদি, ইতৈমা য়াইমানা পান্শিরিসিবু করিনো ?
শাওবা মরম চাদে হান্নগী মলোম মান্নি ।

লতা :- নখোয় ময়ামগী মথি মকুম পুবা ওমজদ্রে, তোঙান
চারগে, ভাব তারবরা ?

তোম্বা :- তোঙান চনিংবগী রা ওইরবদি খংদ্রে, অদুগা ঐখোয়গী
মথি মকুম পুই হায়বদুমদি হায়বীগনু । ইতৈমা য়াইমনা
য়ুমসিদা লাক্কওঁদগী করিবু তৌরবগেনে ? চাক
থোংবদি লাইরদনা নোংমতবু ইমুংসিগী রাই
শিংপিখিবরা ? নোংমতা পুং ৭ তাল্লিওঁদা য়াহৌবীদুনা
ইমুংগীনি হায়দুনা করিবু তৌবীখবগে ?

লতা :- কৈদৌবৈ তৌদোয়নো ? ঐবু নখোয়গী মীনাইরা ? ঐনা

যুমসিকা লাকইবসে নখোয় ময়ামগী মীনাই ওইগে
হায়দুনা লাকপা নত্তে, তাব তারবরা ? তৌকমসু
থোক্তে ।

তোস্বা :- যুমগী মৌ অমা ওইরগা শুনিংঙ্গগা ইকাইগেদি হায়দুনা
অচুম্বা শাদুনা গাংঙিনে । মৌ অমা ওইরগা চাক
থোংঙমদায়দা নাশিল্লবা, চাক চারমদায়দানা নাবা ফবা,
কোন ফেংঙমদায়দনা কোক চিকপা , হা হা হা (কমা
নোকই)

(আশা থোরকই)

আশা :- তোস্বা, নঙবু চাকসি চাথোকঅরো লাকওনে ।

তোস্বা :- চাক্কা অমত্তা চারোই , মী খংনখিনি ।

আশা :- থোক মোক তৌনু লাকওকো (চংখি)

তোস্বা :- মমা ফত্তেনে, মমা হীংচাবীদুনা পোকপা মচানবু হীংচাবী
চংঙমদবা হৌনদে ।

লতা :- হায় অঙাং চীছিব,ঐগী ইমাবু নঙনা হীংচাবীনি হায়বদি
- ঐথোয় ইমানা নখোয় নপা চীকঅবববা ?

তোস্বা :- মসিগী হীংচাবীসি মীগী মপাগা পল্লিনে । হায় হীংচাবী -
খুকউ পায়গে । (খুকউ পায়)

লতা :- নঙনা নখুকউ পায়রিদুবু ঐনা নোই নপা চারবরনহে ?

তোস্বা :- ঐথোয় ইপাবুদি চাদে হায়ববু ঐথোয় ইমুংগী মী মইখদি
নঙনা শায়দৌরে । পামুখরেদা ঐথোয় তামোয়াইমসে ।

লতা :- করি হায়বা ! নয়াম্বসিনা তাল্লগা নখোয় ময়াম্বা ফমজা
চারিবদুদুম ইকাইয়ু ।

তোস্বা :- ঐথোয় তামোয়াইমনা তলব চারিসিবু হেক পোল্লকপদগী
চাদুনা অদুম পোল্লকপোই নিংবীকরবরা ? তামোচৌথোয়
ইতৈমখোয়না যাম্বা বানা হোংনরকস্বপোংনি । নঙনা
ওরাং নহান্দা লাকঅগা অফাওবা শারবদি যারোই

খংগবরা ? ঐনা তমোয়াইমা নঙদনা তৌবনি, ঐনা
তামোয়াইমগা ওইরমল্লবদি লীচে মরু ফজলবদুনা
ময়াংলেস্দুদা শাহ্রমগদবনি ।

লতা :- করি ! করি হায়বা ? নঙগুস্বনসু ঐঙোন্দা -

(লতা চংশিনগে তৌই, আশা থোরকই)

আশা :- তোস্তা, করিনো নঙনা তৌরিবসে ? করিনোমি ? চাক
চাথোকউরো চংলু - স্কুল কাবা থেংখিরোইদবা নঙ -
লম ইহেন হেল্লদনা ।

(খুৎপাক্লা মনঙ্গন্দা থায়, ইন্দুনা পুশিনখি)

লতা :- (মতোমতা) ইমুংশি লৈবা য়ান্না নুংঙাইরোইদৌবি -
মীশিংসে মীচং শঙ্গন য়ান্না নাযনস্ত্রে ।

(ইবোয়াইমা চংঙকই)

ইবোয়াইমা :- করিনো নঙনা চবেং চবেং গাংঙিদুনা ?

লতা :- রা য়ান্না লৈ , ঐসু খাঙগে হায়দুনা খাঙবনি, খাঙবা
যারোইদৌরি ।

ইবোয়াইমা :- গাংগনু তনিংদে ।

(সোফাদা ফম্মী)

লতা :- তনিংঙোয়য়ে, ঐখোয়না গাংবদি তনিংবা হৌনদে ।
ইমুংসিগী মীশিংসে অমত্তনি, ঐদনি তোঙান তবিবা ।

(আশা থোরকই)

আশা :- ইবোয়াইমা, নঙবু চাক চারদবা ?

ইবোয়াইমা :- চারনি ইতৈমা, ওফিসতা অমুক চংকদবনি । ঐখোয়
তামোচৌবু লৈরিবরা ?

আশা :- ইহে, নঙবু ইবোতোস্তীগী পৈশা হায়বদু কমদৌববা ?

(লতা চংখি)

নঙনা থুনা হল্লকনি খংদবমিনা মাস্মখোয়দা হংঙুনি
হায়দুনা চংখি । ফংঙমগদ্রা ফংঙম্মোইদ্রা খংদ্রে ।

ইবোয়াইমা :- পৈশাদুদি ঐনা লতাদা শিন্নরস্বনিনে ।

আশা :- অদুম হায়না তৌরমগনি হায়বদি খংদবনিনা - কোমা
ঙাংনরসি, লাকও লাকও চাক চাখোকঅরো ।

(আশা চংখি)

ইবোয়াইমা :- লাকচরগে । (লাওনা) লতা, লতা (লতা খোরকই,
তোস্বা খোরকঅগা তেবল মথক্তগী লাইরিক পুরগা
খোকখি, লতাদা ঐনা নঙোন্দা শিন্নরস্বা পৈশাদু
খরা পুখোরকউ ।

(লতা তুমিমা লৈ)

উংদুনা অমুক লৈরে, পুখোরক ও ॥

লতা :- পৈশা লৈত্রে ।

ইবোয়াইমা :- কদায় চংত্রবা ?

লতা :- নোংমা নিনি ঙায়নবা য়াগদবোই নিংদুনা ইমাদা
পীখোকত্রে ।

ইবোয়াইমা :- ঐনা নঙোন্দা অঙাংগী পরিক্ষী Form fill up তৌবা
নংননবা থাখিগদবনি তামোদা শিন্নখো হায়দুনা অদুক
লুনা হায়বস্বদবু নোংমা নিনি ঙায়নবা য়াগদবোই নিংই
হায়বা !!

(লতাদা মুমা য়েংই)

নঙ-নঙ নুপীনিফো । অদু যৌনা পীকপা নঙগী থম্মোই ।
নঙনা ইচিন ইনাওগী নুংশিনবা মাংহনগদৌরি । ইনাও
অমগী মতম কু ইনা হোংনজরকপগী মটৈ
মাংহনগদৌরি । লতা, নঙগী গুসিগী হাঙাংশিংসিনা
ঐবু রাখল খলহল্লি ।

লতা মোইতামোয়াইমসু ভাব খরা খরা ভাবিরোদা । ঐখোয়না
মখোয়গীদমক হোংনবা, মখোয়গীদি কালখিনি ,
ওকিসার ওইদুনা নুংঙাইখিনি । মখোয়না হয়েং

নুংঙাইবগা ঐথোয়না মথোয়গীদমক হোংনখিবা পীখিবা
শেল কৈদৌঙৈদসু হঞ্জিনবীরকওই । ঐথোয়দনা
মাংজগদবনি ।

ইবোয়াইমা :- (লতাদা মুন্না য়েংই) নঙ চংলো, নঙ য়ুমসিদা লৈরনু
চংলো । (লাওনা) চংথ্রো চংলো, পুকচেল পীকপা,
মশাগীতা খনবা, মী অমা ওইবগা মীগী ব্রাখল খন্দবা,
শাগী লৈফম নঙে চংথ্রো চংলো ।

লতা :- চংখিনি, য়ুমগী নুপীনি হায়দুনা পুবিরকঅগা য়ুমগী
নুপী অমা ওইবগী ব্যাবহারসু থন্দীদবা, চংখিনি ।
(চংখি)

ইবোয়াইমা :- চংথো, হৌজিকমক চংথো ।
(আশা থোরকই)

আশা :- করিনো ইবোয়াইমা নঙনা হায়রিবদুবো ? মদু হৌনদে ।

ইবোয়াইমা :- ইঁতেমা মহাক চংথ্রসনু । মহাক মীনা লৈমিন্নবা ওম্বা মী
নঙে , শানি ।

আশা :- মদু হৌনদবা রাঙাংনি । মহাক্রা ভাব তাদবা লৈববসু
নহাক্রা তাকপিগদবনি ।

(লতা Bag অমা পায়দুনা থোরকই, আশানা
মশা ফায়)

ইনাও, নঙ চংখিবা য়াবোই, মহাক্রা শাওরবসু নহাক্রা
হজ্জগদবনি , ইয়ুংদা চংসিসে ।

লতা :- (কপ্পা) ইচে, ঐ চংখিনি । ঐবু মানা য়ান্না থীনা থীনা
হায়বসে ঐ য়ান্না শাওনিংই , ঐ থবাই য়ান্না
নুংঙাইতে । ঐবু ফাবিগনু ।

আশা :- ইয়ুংদা চংঙসিসে , মীনা উরগা ফজদে , চংঙসিসে ।

ইবোয়াইমা :- ইঁতেমা , খাদোকপিথো । মদু মী নঙে হীংচাবীনি । মানা
ইয়ুংলিগী মী খুদিংমক চাগদৌরি , ঐবু হাংকদৌরি ।

লতা :- মান্নি ঐ হীংচাবীনি । ইচে ঐবু থাদোকপীযু ঐ চংখিগে,
মানা ঐষু য়ান্না লাকচ লাকচনা হায়বসি ঐ খাঙবা
ঙমদ্রে ।

ইবোয়াইমা :- নঙ নমাদুগী মচানিনে, নঙগী নমাদু অফবা নুপী
ওইরবোই নীংবরা ?

লতা :- ঐবু ফঙে হায়বদি হায়বীযু মরাল লৈজদবী ইমাবুদি
চৈবীগনু ।

ইবোয়াইমা :- চৈনী, নঙসু নমাদুগী পুকচেল চেনবীনি চংখো চংলু ।
(ইবোহল চংঙবই)

ইবোহল :- ইবোয়াইমা, করিনো নঙনা তৌবিসেসে ? নঙবু ইকাইবা
খংদ্রববা ? নখোয়না খংনবদি লাইরি, মীনা তায়গা
ঐখোয়বু করিনি হায়খিগদগে ? (লতাদা) নুপীমচা,
নঙসু ইমুংদা চংঙু, নুপানা শাওরে হায়দুনা নঙসু হেত্তা
শাওগদবা নঙে । পঙগনু ইমুংদা চংঙু ।

(আশা লাতা পুদুনা চংখি, ইবোহল
সোফাদা ফম্‌থে,)

ইবোয়াইমা :- তামোচৌ, মহাক চংখিসনু, মহাক্লা ঐবু নোংমদি
শোয়দনা হাংলখিগদৌরিবনি ।

ইবোহল :- ইবোয়াইমা নঙ অঙাং নত্রবনি, ঐনা নঙোন্দা অমুক
তাকনিংঙায় লৈত্রবনি । অশাওবনা তাইবং মীওইবা
ঐখোয়দা কয়ামুক য়ান্না মাঙ তাকহনবগে হায়বদু নঙসু
খংঙমগনি ।

(ইবোহল হৌগৎলগা চংখি, ইবোয়াইমা ঙায়হাক
তুমিমা লেম্মলগা থোকখি, তোম্বা লাইরিক
পায়দুনা চংঙকই, তেবলদা থম্মী, চৌকিদা
তুমিমা ফমদুনা লৈ, আশা থোরকই)

আশা :- (তোম্বদা মুন্না য়েংঙগা) কৈদৌরিনো নঙনা তৌরিদুনা ?

কৈদৌরগে ?

তোস্বা :- কৈসু তৌদে ।

আশা :- কৈসু তৌদ্রগা তুমিলা লৈবরা ? কৈদৌরগে শেংনা হাইয়ো ।

তোস্বা :- (শাওনা) মীনা কৈসু তৌদে হায়রমজুদা ।

আশা :- নঙবু নহানমথৈগা মান্নদেদা । কানানা করি হায়রকঅগেমী ? হায়য়ু যাদ্রবনিনা নথোয় তামোচৌদা হায়রুগেকো ।

(চংখিগে তৌই)

তোস্বা :- ঐথোয় ইতৈমগী হৌনবী ফরক তৌরকঅদৌবনি ।

আশা :- করিগী ফবক্কো ?

তোস্বা :- থোয়দৌগাসে ব্রী ব্রী পাখৎলকই, মীনা কবিসু তৌদে হায়রমজুদা করিনো ।

আশা :- ফরে ফবে নঙনা যাদ্রবনিনা ইবান্নি কৌনররোইসিকো ?

(চংখি)

তোস্বা :- (মতোমতা) করি নুপীনোনে মসিবো ? মীনা তুমিলা ফম্বসু যাদে, লাও খোঙদুনা লৈয়ু হায়রিমান্নেনে ।

(লাওনা) হো ঐ কৈসু তৌদেয়ে ।

(ইবোহল ফিংনা থোরকই)

ইবোহল :- করিনো তোস্বা নঙনা লাওরিদুনা ? অঙাও অফৈদৌনা তুমিন লৈয়ু ।

তোস্বা :- ইতৈমনা তুমিন লৈরি করিগীনো হায়য়ে অদুগী লাওরিবা ।

ইবোহল :- ইঙাও ঙাওশিন্নরদনা ।

(তেবলদগী অনোক লৌরগা চংখি)

তোস্বা :- (মতোমতা) করিনোনে তৌরিসিবো ? তুমিলা লৈ যাদে, লাওই, লাওগনু তুমিন লৈয়ু মহায়, করিনো ঐনা

তৌগদৌরিসিবো ?

(ইমুংদা চংখি)

(stage মমশিল্লকই, আশা লাই ধুপ কৎলম্মগা
চংখি, ইবোয়াইমা য়াম্মা নুংঙাইতনা চংঙকই,
সোফাদা ফম্মী, খাঙবা ওমদবগী মতো উংলি,
লতা থোরকই, ইবোয়াইমগী মতুংদা লেম্মী।)

লতা :- মোইতামোয়াইমনা অদুক য়াম্মা শাওবিরিদুবু
করিগীনো ? ঐনা কয়ামুক য়াম্মা লানখবগে ?

ইবোয়াইমা :- লতা, তুমিন্না লৈরো, মখা তারকঅনু, ঐবু অমুক
শাওহল্লনু।

লতা :- ইরাল লৈজদবা ঐবু ইরাল লৈ হায়জিনবীরগা হেজ্জা
তুমিন্না লৈথোকপদি ঐদি য়ানিংদে। ঐনা লাল্লিবসি
কদায়দনো শেংনা অমুক্তা হায়বিয়ু।

ইবোয়াইমা :- (শাওনা) লতা -

লতা :- ঐনা ইনাও শিংবু নুংশিদবা, য়াম্মা ফত্তবা, ইশাগী
ওইজবা য়াম্মা তানবা মী ওইনা উবীরবরনে
মোইতামোয়াইমনা ? মখোয় ময়াম্মা ঐখোয়বু করি
ওইনা খনবগে হায়বদুদি মোইতামোয়াইমনা
খংবীরবরা ? ইনাওগীনি, থাফম থোকপা শেলদু লৈরবসু
লৈত্রবসু ঐখোয়না দেশা উপায় তৌদুনা থাননবা
হোৎনগনি। থাদবা য়াবরা ? অসুক কুইবসি থাদুনা ঙাক
লাকইবা নত্রা ? ঐখোয়দি লৈথোকখবসু য়াবা মখোয়দনা
লৈথোকপা ইয়া য়াদবদৌনা নত্তে মখোয় তামোয়াইমসু
খন্দুনা য়েংবীয়ু ঐখোয় লৈনা লৈনা ইতৈনা মাস্মখোয়দা
চংলগা পৈশা হংঙুবসিবু ঐখোয়বু য়োনবা নত্রা ?
মাস্মখোয়না ঐখোয়বু করি খল্লমগনি ? মখোয়গী
মতৌদুদা ঐসু শাওনিংদুনা ইমানা পৈশা হংবদা লৈ

হায়দুনা পীথোকখিবনি । ইমুংসিদা মোইতামোয়াইমবু
ময়ান্না কবি করি হায়নবগে হায়বদুদি য়ুমদা লৈবীদবনিনা
খংবীরিরোইয়ে । ঐদি লোইনা তাইয়ে, লোয়না খংঙি ।
হুয়ান্দবা মীদা হুয়ান্নি হায়জিনবদা হোই হায়দুনা তুমিন্না
লৈবদুদি ঐদি ওমজবোই । ইচে অসিসু মতৌদবু তুমিন্না
লৈবা মানবনি ঙাংথোরকপদদি মীগী থম্মোই
শোকপজাৎনি ।

ইবোয়াইমা :- ফবে, রা মখা তারনু, তানিংদ্রে ।

লতা :- মনাওবু নুংশিদবা হৌনববা ? মখোয়দনা নুংশিবা,
ঐখোয়বুনা নুংশিবা মশক খংদবদৌনা - তল্লিদা চংথ্রগে
থীনবীরো ।

ইবোয়াইমা :- লতা নঙ রা য়ান্না ঙাংথ্রদা চংনিংঙগা চংথ্রো চংলো ।

লতা :- অসুক থেংঙকানসিদা কীংজৈ থীনবীযু ।

ইবোয়াইমা :- থীন্দ্রবসু চংলু, নয়ুমদা অদুক চংনিংবা নঙনা কিবা
খঙবরা ?

লতা :- (ইবোয়াইমানা ঙাংবা তাদনা) হুম নোকপু
নোকচনিংইনে । অসুক কুইবা ইনাওগীদমকনি হায়দুনা
হোৎনখিবা, পৈশা থাশ্রিবা, লাইবিক অদু লৈদবা যাদে
লুপা ৫০০/-, থারকউ ৬০০/- থাবকউ হায়রিবমথে
থাবিবা, অদু পুন্নমজুবু করিসু লৈতনা খন্দোকপা
ঙম্মীবা, ওল্লোকপা থম্মোইনিদকো । মসি যৌনা ব্রানা
হোৎনববু 'হোৎনবীদা' হায়বা ব্রাহে অমফাওবা হায়বীদবা
মসি পুন্নমকসিবু খাংগনিদো হায়দুনা খাংঙিবা অসিনবু
হেন্না ঙকথ্রেনে ।

ইবোয়াইমা :- মাগী মচিল অসি ওল্লোকগা ঙাংনিংথ্রবোরদকো ।

লতা :- ঙাংনিংই, হো ইবুংঙো, নঙনা তৌবা থবক অমত্তা ফৈ
হায়বীদবা ইমুংসিদা লৈগদৌ শরুক ঐখোয় আদা

লৈকুৱসে ।

ইবোয়াইমা :- ফুৱজনা তোন্ধনি নঙ ।

লতা :- কৈদৌবৈ ফুদোয়নো ? যাওং ইনবনা করিনো, ইন্দবনা করিনো যাবু যানৱদি চপ মাম্লে । নঙনা তৌবা থবক অমত্তা ফৈ হায়দুনা শিংথানবীদ্রবা ইমুংসিদা লৈকুৱগী কৱিবু কান্নৱিবগে ? নঙে ঐখোয়দা লৈকুৱসি হায়বিৱিবৰো ?

ইবোয়াইমা :- (হৌগৎলগা)চগৎ চগৎ ঙাংগনু তনিংদেকো ।

লতা :- অশেংবা অমখত্তা হায়বীৱম্মো, ওছোন্ধা নুপা মাঞ্জখিদ্ৰে । তৌগে খনবা থবক্তো হেজা তৌগদবনি । অল্লে জাল্লে কান্নপোং নঙে ।

(ইবোয়াইমা চংখি)

হৈমা ! অমুজা হায়বীৱম্মো ।

(মতোমতা) হেৱা, তৌগেদা, মী খৱা খংহনগে ।

(মৈ মুংলি)

INTERMISSION

অনিশুবা তাক্ক

অহানবা উৎপা

মফম :- হান্নগী অদুমক

তোম্বা লাইবিক পাবি, ইবোহল সোফাদা ফমদুনা চা থক্কা
থক্কা খবব অমা পাদুনা লৈ ।

ইবোহল :- (খবব যেংনা যেংনা) তোম্বা নঙবু ঙবাং নঙগী
তামোযাইমগী মনাক্তা চংলুববা ?

তোম্বা :- চংলুই, থেংনবক্তে ।

ইবোহল :- ননেদুদি নাবা ফহৌবববা ?

তোম্বা :- কদাযদগী নাবসু নঙনা নাশিন্ণবগা । তামোযাইমদু মন্ত
-মন্ত তৌদুনা ফাপ্রবনি, যাওং ইনপ্রদবনি ।

ইবোহল :- (নেক্কাগা) মীবু হেজ্জা ফাবা যাববনে ?
(আশা থোবকই)

(আশাদা) ইবোযাইমদুবু মনেমবোজুনা নাবা ফববদি
যুমদা অমুক লাজুনা লৈববা যাদে হাযববা ? মাবু

আদা অদুম লৈরগে হায়রিবরনে ?

আশা :- নাবা ফরগা মরাইনা লাকচনিদা, মী লৈজদবদুদা
থাদোকপা হেক যাদদুনা তৌবা ওইরমগনি ।

তোম্বা :- হনুবীদুদি নাদি নাদনা । নাই হায়জিন্নরগা আদা লৈবা
য়াননবা মখোয়গী হীংচাবী মমা মচাদুনা থোক
তৌরিবনি ।

আশা :- অঙাং নঙ নচিন থীমল্লি, মফম মরাং , মথোং মবম
খংদনা পংঙাং ঙাংগনু ।

তোম্বা :- নাদবা মীবু নাই হায়ম্মু হায়রিববা ? ঐথোয় তামোয়াইমদুসু
হীংচাবীগী মমা মচাদুনা ফাশ্রবনি । নহালব্রাইদি যুমদগা
মরক মরক লাকঅম্মী । হৌজিক্তী যুমদগা সুংলাকপু
লাকখিদ্দেনে । নাববু থা অহ্ম মবি ইবোইমুক কনবর্মথৈ
নাববা ? মরা লৌদে ।

আশা :- থবক্সা যাদদনা মতৌবমগনি, নঙনা ভাবনা শাবগা পংঙাং
ঙাংবদু তৌগনু ।

(ইবোয়াইমা চংঙকই, রা লান অমত্তা ঙাংদনা
মাগী কাদা চংখি)

ইবোহল :- ইবোয়াইমনা রা লানগা অমত্তা ঙাংদ্রিবসিনা কনাগা
কৈদৌনবকঅবনো ?

আশা :- ইহে ! মাগী খুঁদৈদু ঐনা শুদোকপীবনি, কংবু
কংঙস্মদরা ? (থোকখি)

(ইবোয়াইমা এয়াব বেগ অমা পায়দুনা
থোরকই)

ইবোহল :- ইবোয়াইমা নঙবু কদায়দা অমুক চংকদৌরিবনো ?
অনাবদুনা কমদৌরবা ? খরা ফরবদি অঙাংশিংদু
যুমদা অমুক পুবীরকওদনা । কৈদৌরগে নঙনা
তুমিন্না লৈরিদুবো ? কনাগা করি তৌনবা

য়াওরবগেনে ?

ইবোয়াইমা :- তামোচো, ননাও মতম খরা লতাখোয়দা লৈকখিগে ।

ইবোহল :- (ঙক্লা) বরি হায়বা !!

তোস্বা :- ইঁতৈমা যাইমনা লৈসি হায়বগী লৈদৌ ওইরিনি । যাওং
ইনবা লৈম্মনি ।

ইবোয়াইমা :- অঙাং নঙ চগং চগং ঙাংগনু, মসি নঙগী নথৌ নঙে
খংঙবরা ?

তোস্বা :- ইথৌ নঙে খংই , অদুবু ঐ নুপীনা ওস্বা আধামোরা
অমগী মনাওনি হায়বদি ইকায় ।

ইবোয়াইমা :- (শাওনা) করি, নঙনা ঐবু আধামোরা হায়বা...

তোস্বা :- নুপীনা ওস্বা, নুপীনা হায়রিমথে যাবা, নুপীনা মীনাই
ওইনা শিজিল্লবা যাবা , নুপীনা খুদোস্তীনা থীনবা মাইঁকৈদা
চংপা নুপাবু অধামোরা কৌই ।

ইবোয়াইমা :- মসিগী অঙাংসি মী য়ায়া উশিতেনহে ।

তোস্বা :- তামোয়াইমা ননাওবু ব্যাবহর কায় হায়বদি হায়বীনু ।
(মখুদাং তাখংলি)

ইবোহল :- (শাওনা) তোস্বা করিনো নঙনা ওসি তৌরিবসে ? (আশা
খুঁদৈ পায়দুনা চংঙকই)

তোস্বা :- তামোচৌ ঐ অঙাংনি, অদুবু অচুম অরান মশক খংদবা
অঙাং অমদি নঙে । করিগীনো লমলানবী নুপী অমগী
মরা লৌদুনা মচিন মনাওগী নুংশিনবদা খাবে খারা
শাদুনা খুগায়নবা হোৎনবদা মানা য়ারিসিবো ? মাবু
শারো, শানা ওল্লকবা মীরো ?

ইবোয়াইমা :- (শাওনা) তোস্বা ।

তোস্বা :- লাওখংলু, অদুবু তোস্বদি তামোয়াইমগী ধমকাদা
চংকদবা মীদি নঙে ।

(চংশিনগে তৌই , আশানা ফাই)

আশা :- (পাখংনা) তোম্বা; করিনো নঙনা তৌরিসিবো ?

তোম্বা :- ইঁতৈমা ননাওবু থাদোকপীযু । ওসিদি ননাও থব্বাই
য়ান্না নুংঙাইতে । হিংচাবীগী পুকচেল চেনবী নুপী অমা
লৌরুরগা- ময়ামসিবু মচাদা মচাগুম ময়াদা হুঁকদবা চাক
চখোম ফাওবা খায়দোজুনা বানা যোকপিরকুবা ইঁতৈমা
অমদি তামোচৌবু হুঁদেকুগা হিংচাবীগী মতুং ইনখীগে
খনবা, মমা অমঙগী গর্ভদগী তামিন্নরকপা মচিন মনাও
ফাওবা য়েকুবগুন্না খনবা ওম্বা শাশি ওসি মথ্বাই
লৌথোক্কে ।

ইবোহল :- তোম্বা নঙ ওসি মতোয়নরা ?

(ইবোয়াইমা থোকখিগে তৌই)

তোম্বা :- কিববরা ? (কপ্পা) ওসাইমথৈ নখৌনা যান্না ফরম্বদাই ।
হল্লকখো, কবি পাম্মী । Open challenge পাম্ববা,
থাঙনা যান্নসিরা ।

(তোম্বা চংশিনগে তৌই, আশানা খাম্মী)

ইবোয়াইমা :- তোম্বা,

(ইবোয়াইমা থোকখি)

তোম্বা :- (লাওনা) ওয়খো, নুপীনা ওম্বা আধামোরা ।

ইবোহল :- মসি (তোম্বদা খুৎপাক্কা থায়) লম ইহেল হেল্লদনা ।

তোম্বা :- (কপ্পা) মখোয়না অসুম হায়না তৌরগা হেঙা
য়াবরনে ?

(তেবলদা মমাই লুকথদুনা কপ্পী)

আশা :- করি ব্বাইগীনো তৌবীরিসিবো ?

ইবোহল :- ইবোয়াইমদু মতম খরা ননাওনুপিগীদা লৈরুনি
হায়রুম্মগা চংশিবসিবু নঙনা মখোয়দা করি
হায়রুরবগে ?

আশা :- (ওক্কা) করিনোনে হায়বীরিসিবো ?

ইবোহল :- নঙবু মথোয়দা করি হায়রুৰবগে ? হায়রমগনি নঙনা শোয়দনা করিনো খরা হায়রমগনি । মদু নঙনবু মথোয়না যুমসিদা হল্পজ্জফম থোক্তে । নঙ মতৈমনি, নঙনা অসুক যাম্মা ভাব তাদ্ৰিবসি করিগীনো ? মথোয় ননাওনুপা, ননাওনুপী ঙাক্তনি, মথোয়না ফনা যাম্মা লাল্লবসু ঐথোয়না ঙাকপিফম থোক্তবরা ?

আশা :- করিনো মোইতামোনা হায়বিরিসিবো ? ঐনা নোংমত্তা মথোয়দা অথিবা রাইহদি হায়রু নু কন্না ফাওবা নোংমত্তা য়েংখিদ্ৰি । মহাক্সা ঙসি তৌথ্ৰিবসি করিনো ? মথোয়গী পেন্দবদু ঐঙোন্দা হায়বদি যাদববা ?
(কপ্পা) মথোয় তামোসু হায়বীয়ু, ঐনা করি লানথি ? ঐনা যুমসিদা লাকউদগীবু মথোয়গীদমত্তা নঙনা ইশানা ইশাগী কান্ননবা করিবু তৌথ্ৰবগে ? মথোয়না লাইরিক তম্মকপদা কবিদা কদায়দা শোয়থিগদগে হায়দুনা ইনাদা যাল্লকপা লৈ, ইঙক্তা শিরকপা লীক ফাওবা কায়থোক্তুনা মথোয়গীদমক হোৎনরকপা নত্রা ? অদুগা মথোয়না ঐবু ব্রাবৌরি । ইনাওদুনা লাকউদগী ঐনা মঙোন্দা করি থবক অর্রাবা শুহনথি ? ঐনা মথোয়গীদমক অদুক ব্রানা হোৎনববু মথোয়না ঐঙোন্দা ব্রাবৌবিববা । ঐ-ঐ শিখিবনা হেন্না ফরে, ঐ হিংঙুবগী কান্নদ্রে ’ ।

(মথোল থোক্তা কপ্পী)

ইবোহল :- (নুংঙাইতনা) আশা,

আশা :- (কপ্পা) অসুক কুইবসি ঐনা ইশাগীনি হায়দুনা মোইতামোদা শিকি অমা ফানা তানথিবরা ? মথোয় মথোয়গীদমক হোৎনবদা ফুরিৎ ফাওবা অনি শুনা লিৎকে হায়জরক্তুব্বা মদুগী মইহনিকো ঙসি ঐনা ফংলিবসে ?

ইবোহল :- আশা, মদুদা নংনা করিগী বারৌফম থোকই ? মসি তাইবংপানসিগী চৎনবীনি। মমা মপানা মচাশিংগীদমজ্ঞা হোৎনবা মদুমজ্ঞদা মমা মপাবু বারৌখিদবা মচা কনা যাওখি ? মমা মপানা মচাশিংগীদমজ্ঞা হোৎনখিবা পুন্মমজ্ঞু মচাশিংগী মপান চাগে হায়বগীদমজ্ঞি ওইরম্মোইনা। ইমা অমত্তগী গৰ্ভদগী তামিল্লরকপা ইচিন ইনাও ওবাং ফাওবদি ইনাও ওইরম্মী। অদুবু ওসিদি মরোমদোম লেপচবা ওল্লবনিনা নাইতোম লেপচখিবদা ঐখোয়না করিগী বারৌফম থোকই ? মতম অমগী মচিন মনাও ওইবগী প্রেম, মতম অমদা লম্মানবা, সুপ্পগী মবি মতা ওইরক্কনি। আশা, নংনা ননাওশিংগীদমজ্ঞা হোৎনখিবা পুন্মমজ্ঞু মতৈমা অমা ওইবগী নহাক্কা তৌফম থোকপনি। মখোয়না মী অমমম ওইবগা নংবু ইনছোক্কম্মদা নংনা বারৌফম থোক্তে। যেনবীনা কোনবা ওানু মচানা মমা শক্কিবী য়েনবীবু হুন্দেব্বল্লগা পুত্তিদা কুমথদুনা হারাওনা ইরোইদুনা শাল্লখিবদা মমা ওইবিবী য়েনবীনা মচাশিং শিরনি খন্দুনা পাখৎচদুনা লৈবাইদা কোয়চেন চেন্দুনা খোওজবা নত্তনা করি উপায় লৈবি ? মসি সংসারগী চৎনবীনি, বারৌফম লৈতে কপকনু। (তোম্মদা) তোম্মা, ইয়াস্বা লানত্বেনহে।

(তোম্মগী মকোক্তা নানবী)

নং ইয়াস্ববু বারৌনু।

তোম্মা :- (হৌগৎলগা) তামোটো।

ইবোহল :- তোম্মা, (মনাওবু কোনশিনবী)

(মৈ মুৎলি)

অনিশুবা তাক্কক

অনিশুবা উৎপা

মফম :- ইবোহলগী যুম, হান্নগী অদুমক table cover
য়াওদ্রে, dressing table, sofa set লৈত্রে,
লীগী sofa ওইনা থাংজিল্লে । ইবোহল
থোরকই, কোয়যেং য়েংই ।

ইবোহল :- ইবোতোস্বী , কদায়দা অমুক চৎত্রবনোনে ? (আশা
থোরকই) ইবোতোস্বীদুবু উদে কদায়দা অমুক
চৎত্রবনোনে ? মানা হেক থোরকপদগী মাগী মশকসি
য়েংবা সুকঙম ওমদ্রবনি । ঐনা উপাই লৈমন্দবসিদা ।

বীব :- (মপান্দগী), ইবোহল ।

ইবোহল :- মাম্ম

(বীর চঙকই)

(ইবোহল খুরম্মী)

বীর :- (খুরম্মা ওঙ্কগা) ইবোয়াইমদুবু ঙ্গ ওদুনা ডাক্তরদা পুখতুনা
লৈ হায়বসিবু চুম্বরনে ?

ইবোহল :- (পাখংনা) মাম্ম ঐদি তাদেনা ।

- আশা :- (পাখৎনা) হায়রি রাশিবু ?
- বীর :- ঐসু খংদে, নঙগী তাদা বীহারীনা তল্লম্বনি । নথোয়
ঐথোয় কনামত্তা মাগী মচাগী swasti চৎনদবদুদা
মথ্বাই নুংঙাইতদনা য়ু পংথক থকঅবরসু খংদরে ।
- ইবোহল :- ডাক্করদা পুখৎলবদি মথোয়সু পাউ অমদি তাকপিরকফম
থোকই । পাউ তল্লকপা খুদোং চাদদনা তৌরিবরা ?
করম কান্দনি হায়বগে মাস্ম ?
- বীর :- মদুসু ঐদি খংদবনি । অদুবু নঙদি ঙায়হাক্তং চৎলগা
হংবীরবদি ফবরা ?
- ইবোহল :- মাস্ম, ইবোযাইমদু ইনাওনি, ঐনা মযান্বনি । চৎকনি
মাস্ম, ঐ হৌজিকমক চৎকনি ।
(আশাদা) নঙসু চৎকে হায়ববা ?
- আশা :- চংনিংই ।
- ইবোহল :- লোয়শিল্লুরো অদুদি ।
- আশা :- অসুম হেত্তা চৎলগে ।
- ইবোহল :- করিনোনে নঙনা (খংলেপ লেপ্পী)
- বীর :- ইবোহল, মস্মা হাল্লম্মগে, নথোয় লাকমিন্নবোকো
- ইবোহল :- ফনি মস্মা । (বীর থোকখী) আশা
- আশা :- ঐ নোংমা চৎলগে । ফি-রোলসি জুগোং চাদ্রে ।
- ইবোহল :- নঙগীদুবু ঐঙোন্দা বারৌরিবরা ? বারৌফমসু থোকই ।
- আশা :- করিনো অমুক তাকপিরিবদুবু ? যৌথোকপীকরো
ঐ হযেংলা করিনো চৎলগে ।
- ইবোহ :- ফৈ ফৈ ।
- (ইবোহল থোকখি, আশা য়েংদুনা লৈহৌই,
তোস্মা থোরকই)
- আশা :- তোস্মা নঙগী তামোতোস্মীদু কদায়দা লৈবগে খরা
য়েংঙকউ ।

(আশা চংখি, তোম্বা উংদুনা লেঙ্গী, ইবোতোম্বী মকোই মরাং ইচোম চোম্বা অঙাওবা মাম্বা চংঙকই, তোম্বনা মুম্বা য়েংই, ইবোতোম্বী চৌকিদা ফম্বী ফুস্ক হৌগংলগা Reck তগী লাইরিকশিংদগী file অমা পুথোরকই, file দগী Certificate লৌথোক্লগা শেগায়রগা লংথোকই । তোম্বনা ওক্লা চেশিংদু খুনগংলগা য়েংই ।)

তোম্বা :- (ওক্লা) তামোতোম্বী । করিনো শেগায়রিসিবো? Certificate নত্রো ?

ইবোতোম্বী :- (তোম্বদা মুম্বা য়েংঙগা) উম মান্নি ।

তোম্বা :- কৈদৌবৈ শেগায়রিবা ? তামোতোম্বীবু ঙাওরবরা ?

ইবোতোম্বী :- No ঐ ঙাওদে । Certificate না মীবু লাইরিক হৈহনবা য়াবরা ? (চেজেত্তু পায়খংলগা) I need not such useless piece of papers, I need a brain to think and two hands to turn all my thinkings into action. (চৌকিবদা ফম্বী)

তোম্বা :- তামোতোম্বীগী রাখলদু লাল্লে ।

ইবোতোম্বী :- Why ? নং Certificate পাম্বরা ? Then I can give you thousands of certificates. লাইরিক তম্বুরনু তোকও । করিগী লাইবিক তম্বীবনো? বুদু , you are a fool .

তোম্বা :- (নুংঙাইতনা) মসি পুম্বমক অসে তামোয়াইমা নঙননিকো ।

ইবোতোম্বী :- (তোম্বদা শাওনা য়েংঙগা হৌগংলি) কনাগী তামোয়াইমনো ? নঙনা হায়রিবদু কনাগী তামোয়াইমনো ?

(আশা থোরকই)

ঈঙ হন্দকমুক্তি হায়রে, মাগী মমিংদু ঐগী মাংদা অনিরক

শুনা পনবা য়ারোই ।

আশা :- ইবোতোস্বী নঙনা তৌরিবসিবু করিনো ? নঙনা অদুম
হায়না তৌরগা ইঁতৈমনা নুংঙাইগনি খনবরা ?

ইবোতোস্বী :- ইঁতৈমা, ঐ ঋংই, ঐগী ইমা লৈরল্লবসু ইঁতৈমনা
ঐখোয়গীদমক হোংনরিবা অসুম হায়না
হোংনবীরম্মোই । ইমা ইপা লৈজদ্দবা ঐখোয়বু ইঁতৈমা
অমদি তামোচৌনা মমা মপাগী নুংশিবা পীবীদুনা
য়োকপিরকপনি ।

আশা :- অদুমা হায়গনু ঐ তাবা ওমদে । ঐনা নখোয়গীদমক করি
তৌখিদুনা নঙনা মদু হায়রিবনো ? (কপ্পা) ইঁতৈমদি
লাইরবীনি রাখলদমক রাংজবী, খুং থোকপদি
ওমজদবীনি । নঙনা ওসি নিঙবা কাইরিবসি ইঁতৈমনা
পাঙ্গল লৈরস্বা থেক্কাবদবু (মখোল থোক্কা কপ্পী)

ইবোতোস্বী :- ইঁতৈমা কপকনু ।

আশা :- (কপ্পা) ইবোতোস্বী, ইঁতৈমা খাঙবা ওমদরে । লাইরিক
তস্বা লোয়গদবা থা ও তা ওয়রবদা পৈশা থাবা ওমদদুনা
লাইরিক তস্বা তোকহল্লবনিকো খল্লবদা ইঁতৈমা খাঙবা
ওমদরে ।

ইবোতোস্বী :- মনাওগীদমক্তা পৈশা থানবা হোংনবদা স্কুলগী পৈশা
শেক্কাবদগী তামোচৌসু ওজা ওইবা তেক্কাবা, পুম্মকসিবু
য়েংদুনা লৈথোকপা ওল্লীবা তামোয়াইমা নঙগী থম্মোয়না
অদুক কনবকো ।

তোস্বা :- (শাওনা) কানাগী তামোয়াইমা ? তামোয়াইমদি শিখিবা
কুইরেনা । ইকাই ইকি রাংমা লান্না “তামোয়াইমা”
তামোতোস্বীগী থোরক্কাবা পৈশা লৈত্রে লুপা ২০০/-
খক্তা পীয়ু হায়ক্কাববু হীংচাবীদুনা যুম শানবা চেক লৈগদৌরি
পীবা য়াদে হায়দুনা পীরক্তবা, উপায় লৈত্রদুনা ইঁতৈমনা

মাগী লৈজবা ফনেক অমখজুংদু য়োছোজুনা তামোতোস্বীবু
থোরকুবা থাখিবা শেল, - তামোচৌনা উপায়দি লৈত
তামোতোস্বীবু থোরক্কা হায়দুনা মখুং থক থক নীজুনা
ইখিবা চিঠি

ইবোতোস্বী :- (শাওনা) তামোয়াইমা অদুক কনবা নঙগী থম্মোই ।

ইবোহল :- (মনুংদগী) কনা কনা লৈ অমুক্তা থোরকউ হায় । (আশা
চেছোকখি, তোম্বনা চায়রিবা Certificate
মচেৎশিংদু তাপ তাপ পায়দুনা খুনগংলি,
ইবোতোস্বী থোকখি)

আশা :- (মনুংদা) ইবোয়াইমা, ইঁতেমগী ইবুংঙো । (ইবোহলগা
ইবোতোস্বীগনা ইবোয়াইমা কোল্লগা চংঙকই,
আশানা ময়্যোম অমা পায়রগা চংঙকই । আশানা
মাং থাদুনা হান্নগী ইবোয়াইমগী কাদা পুশিনখি,
লোয়নমক চংখি । ঙায়হাক লৈরগা ইবোহল
থোরকই, চৌকিদা ফম্মী, আশা থোরকই)
য়ুমদা পুথবীরকইসিবু ডাঙরনা করিসু থোইদোকপা
তৌররোই হায়বরা ?

ইবোহল :- ডাঙরনদি পুথখিনু হায়বনি, ঐ নমদুনা পুথবকইবনি ।

আশা :- করি ব্রানোনে তাকপিরিবদুবো ?

ইবোহল :- অনাববু সুম হুন্দোজুনা থম্বা য়াবরা নঙনা হায়রিসিবু ?
অনাবগী মনাজ্জা কানাসু লৈবিদে, মথোয়না থওহবীদ্রবসু
ঐগীদি ইনাওনিনে মহাকসে ।

আশা :- অদুনবু ঐখোয় ময়্যামগী মরজ্জগী কনানো অমা লৈরুবা
তারে । অনাবা ফট্রিঙেদা পুথবীরকইসিবু মোইতামোবু
ঙাওরবরা ?

ইবোহল :- নঙনদি মদু হায়রি, ইনাওগীদমক্কি ঐনা লৈরুগে,
সোমদনা ময়্যামগী চাকখাও হাংগদৌরি । নঙনা

লৈৰুৱো সোমদনা পুমহো হোগদৌৰি । ইবোতোহী,
তোহুদা হায়ৰুদা য়াৱকনি নিঙবৰনে নঙবো ?

(তোহুা থোৱকই)

ঐনা শাওনিংইবদি মখোয়ৰোমগী মীশিংদুনি, পাউ অমন্তং
পীৰীৱকফম থোকপদা পীৰীৱন্তবসিনি ।

আশা :- খুদোংচাদদনা মতৌৱমগনি, তোকপীৰো মখা তবীৱনু ।

ইবোহল :- মখোয়না চংঙকপা হুঙেইৱবসু অঙাং অমন্তং থাৱকুগা
পাউ হায়হল্লবা ফাওবদি য়াইদনা ।

আশা :- ওৱাংদা Swasti Puja শোনখিবদা মঙায়ৰি । থাদোকপা
য়াদদনা মতৌৱবনি ।

তোহুা :- থাদোকপা য়াদবা হায়ববু কৰিনোনে ? শিৱবদি
কমদৌনি ? শিৱবসু চাজেনবীনা লুই হায়দুনা হুন্দোফুনা
কানামন্তদা পাউ পীদনা থহুা তাৱেনে ?

আশা :- ফৰে, হৌজিক্তি হৌথ্ৰে, নখৌ নখৌ তৌৱৰো ।
(ইবোহল চংখি)

তোহুা :- মখোয় মমা মচাসে হীংচাবীনা ওল্লকপনে । মৱা
মপুৱোইবা ফাওবা চাবা ওম্বজাংনি ।

(ইবোতোহী থোৱকই, চৌকিদা ফুম্বী, তেবলদা
লৈৱিবা চে - লাইৱিক, কলম পায়খংলগা
কৰিনো ই ।)

আশা :- মসিগী অঙাংসিমা ওাংয়েদা, মদুবু হায়বা হৌনব্ৰা ?

তোহুা :- নুংশিদে শক্তাশিংদো । ঐথোয় তামোয়াইমা
লাকঅবনিনা মখোয় অমুক লাকঅদৌ ওইৱিনি ।
মখোয়না হেক লাকপদা ঐনা কৰি তৌগে য়েংঙু ।
(থোকখি)

আশা :- ওহোকপা অঙাংনিদকো

(ইবোয়াইমগী কাদা চংখি, থাবল্লৈ চংঙকই)

থাবল্লে :- (কোয়য়েং য়েংগা ইবোতোস্বীদা) ইবুংঙো বা অমস্তা
হংগে ।

ইবোতোস্বী :- (মমিঙি য়েংদনা ইনা ইনা) just a minute, just a
minute (ইদুনা লৈ)

থাবল্লে :- (ঙায়হাক লৈরগা শাওনা) হে অঙাং, ঐনা লেঙ্গীবসি
নমিডু উদ্রা ? মী লাকঅগা উশিম্মদ্রিবা করিগীনো ?
হানহে ?

ইবোতোস্বী :- (মুন্না য়েংগা শাওনা) Who are you ? Who
are you ? নঙ কনানো ? Why do you
disturb me ? Get out.

থাবল্লে :- নরোল খংদে অঙাং । নখোয় অনাবা পুবরা ?

ইবোতোস্বী :- (শাওনা, লাওনা) Get out.

থাবল্লে :- (খঙনা) লাওগনুহে । করিগীনো নঙনা ঐঙোন্দা
লাওরিববো ? শেংনা হায়য়ু নখোয় অনাবা পুবরা ?

ইবোতোস্বী :- অনাবা লৈতে চংলো, নয়ুম য়ৌরগা হীদাক কাঙ্গু ।
Doctor দা consult তৌ । I am not a doctor, I
am a scientist. You see what I am doing
here. Now don't disturb me again.

থাবল্লে :- করিনো নঙনা গাংজাশারিদুবো । ঐনা হায়বদি হীদাক
কাপকে হায়বা নঙে । ডাক্তরদা নাদুনা লৈবা অনাবদু
নখোয়না ছরানদুনা পুবরা হায়বনি ।

ইবোতোস্বী :- What are you talking about ? You damn old
woman

(আশা থোরকই)

আশা :- ইবোতোস্বী করিনো নঙনা তৌরিবদুবো ? (থাবল্লেদা)
ইমা বারৌবীনি অঙাংসিনা ইমাবু শক খংদদনা
তৌরিবনি । অমুক্তা লেংশিনবীয়ু ।

থাবল্লে :- ফম্দ্রবসু য়ারে ।

আশা :- মোই তামোনা মথস্তা লৈরস্বদুদা নুংঙাইত্রে হায়দুনা পুদুনা
লাকএ ।

থাবল্লে :- ইবেম্মা, ঐ লৈ লৈতেদুদা খংগে হায়দুনা লাকপনি । লৈ
খংলবনিনা হনত্রগে ।

(চংখিগে তৌই)

আশা :- অমুস্তা ঙায়বীখোও । মোইতামোনসু বা অমনিদং
হায়নিংমাল্লে । অমুস্তা কৌথোকচরকখিগে

(আশা চংখি)

থাবল্লে :- (ইবোতোস্বীদা) হে অঙাং নঙনা ঐঙোন্দা ঙাংপ্রিবশিংদো
অর্থ খংদ্রবসু করি হায়রিবনো হায়বদুদি ঐ খংঙি । নঙ
ঙসিদি হায়স্বে, মতুংদা অমুক হন্না হায়রক্কাবদি নকোইদো
ফোইদংপা ঙস্বা নুপীনি হায়বসি খংঙু ।

ইবোতোস্বী :- (মুন্না য়েংঙগা) ঐঙোন্দা ঙায়হাক লৈতনা disturb
তৌরিবা নঙ কনানো ? নংনা ঐঙোন্দা ঙৈহাক লৈতনা
disturb তৌরিবসি করিগীনো ?

থাবল্লে :- ঐ ইবোয়াইমগী মনেমবোক্রি খঙঙবরা ? ঐগী ইয়া
ইবোয়াইমসে নখোয়না ছুৱান্দুনা পুস্ত্রিবা, খংঙববা ?

ইবোতোস্বী :- (শাঙনা) you liar(হৌগৎলি)

থাবল্লে :- নঙনা কৈদৌদোরিবা ? লাওনে ।

(ইবোহল আশা থোরকই)

ইবোহল :- এ এ করিনো ইনেনা তৌবিরিসিবো ?

থাবল্লে :- অঙাং মানসু ঐঙোন্দা মমিৎ মনাগা লংখংলদনা ধমকাগা
তৌবা শারদনা ।

আশা :- (ইবোতোস্বীগী মশা পায়রগা) করিনো, অহলগা মান্নবা
হৌনদে । ফম্মোসে ।

(ইবোতোস্বী চংশিন্দুনা চৌকিদা ফম্মী)

ইবোহল :- ইনে বারৌবিনু, ইনেখোয়গী মীগা ব্রাংপগা, মুমদুসু

ইনেনা থাদোকপা যাদবা মদু পুন্নমভু খঞ্জদুনা ইনাওবু
মুমদা পুজবকপনি, তাকুমদবগীদি ঐনা লাল্লে ।

আশা :- যারবদি ইনাওনুপীদুসু যুমসিদা মতম খরা নাবা ফবা
ফাওবদং লৈরনবা ঐনা লৌজরগে । মসিমত্তংদি ইমাসু
য়াবীযু ।

থাবল্লে :- (খল্লাগা) ঐ নুপীমচাদা অমুক্তং হংখিগে । অ্য ইবোয়াইমদু
অমুক্তংদি উল্লখিগে ।

ইবোহল :- লেংশিনবীযু ।

(থাবল্লে ইমুংদা চংঙুই, অমুক থোরকই)

থাবল্লে :- কন্না তুমথবা মতাং থোকউরমাল্লে, পোথাজরসনু । ঐ
নোংমা লাকঅগে, যৌরে, যৌরে । (থোকখি)

ইবোতোস্বী :- (করিনোমা ইরস্বদগী খংহৌদনা হবাওনা) । got it,
I got it. তামোচৌ, ফল তারে, ফল তাবে ।

(ময়াম্বদা য়েংঙগা শকফম হঞ্জিল্লা)

তামোচৌ ।

ইবোহল :- ইবোতোস্বী (মপি তৈথোকই) ইয়াম্ববু করি ওইবসিগে ।
(কপ্পী)

ইবোতোস্বী :- তামোচৌ কবিগী কপ্পীবনো ? ননাওনা করি লানখিবা
য়াওরবগে ?

ইবোহল :- (কপ্পা) লান্দে, ইনাও করিমত্তা লান্দে । লাল্লিবদি মনাওগী
নীংবা থুংহনবা ওমদ্রবা ময়াম্বা ঐনি ।

(আশা কপ্পা চেনশিনখি)

ইবোতোস্বী :- নন্তে, ননাওগী নীংবা থুংদবা করিমত্তা লৈতে, I have
been dreaming of becoming a great scien-
tist. And now my dream has become a
reality. Is there anything to worry about ?
তামোচৌ ।

ইবোহল :- (কপ্পা) ইবোতোয়ী, ইয়াব্বগী ইবুংঙো ।
(মনাওবু কোনশিল্লি)

মৈ মুংলি

অনিশুবা তাক্কক

অরোইবা উৎপা

মফম :- হান্নগী অদুমক

লতা মোবা অমদা ফম্মগা খবর পাদুনা লৈ । তোম্বা
থোরকই, লতাডা মুন্না য়েংই । চৌকি মমায় লৈশিল্লগা
লতাডা ওনশিন্দুনা ফম্মগা মুন্না য়েংই । লতানা তোম্বদা
ফল্লপ ফল্লপ য়েংই ।

লতা :- (শাওনা খবর থম্মগা) নঙনা ঐঙোন্দা মুন্না য়েংলিবসি
করিগীনো ? করিগীনো ?

তোম্বা :- য়েংনিংদনা য়েংঙিবনি ।

লতা :- মীবু অদুম হায়না হেজ্জা য়েংবা য়াবরা ?

(তোম্বা হৌগৎলি , চৌকি মফম চানা থম্মা)

তোম্বা :- খংনবা হৌরক্কনুকো, তৌগদবা নখৌদুম তৌ, খংনবা
হৌবক্কনু ।

লতা :- শকমক্কা খরা ফজরবদি ফৈ, শক্তামক্কা থীবনে করি
চাগেনা য়েংজশারিনো ?

(চংখিগে তৌই)

তোম্বা :- করিগীনো ইটৈমায়াইমনা ঐঙোন্দা গরম
হৌবীরকইসিবো ? ঐনা ইটৈমায়াইমাদা করি
লানপ্রবগে ? ঐঙোন্দা করি নুংঙাইতবা লৈ ?

লতা :- হায়, ঐ নখোয়গুম্বা Third class কী মীনাইমচাশিংগা
ওনশিন্নদুনা বা ঙাংনবা পায়দে খংঙবরা ?

(আশা খোরকই)

আশা :- ইনাও, ইনাওনুপাদা অদুগুম্বা খোম্বুদি শিজিন্নবীগনু ।

লতা :- মনাওনুপা শোকই হায়দুনা শাওবোইনা ।

আশা :- মীনাইনা কনানো, মীনাই নত্তবনা কনানো ? মসি
ইনাওনি, নঙগীসু ননাওনি, খোন হায়বসি য়ান্না
লুবনি । খোন্দা মী কায়নবনি, খোন্দা মী চান্নবনি ।

লতা :- য়ান্না খংবীরিজাৎনিনা সিদি ।

আশা :- মীওইবগী খাঙবা ওম্বগী পংখৈ অমদি লৈবনি, মদু
খঙনা বা ঙাংঙু । ওসি ফাওবদা নখোয়না ঐঙোন্দা
হায়নীংবা কয়া হায়বদুদি ঐহাক খাঙদুনা লৈথোকপা
ওম্বী , অদুবু মরাল লৈজদবা অপঙবা ইনাওদা মীনাই
হায়বা বাইহৈ শিজিন্নবদুদি পান্নল শোঞ্জরবসু মতৈমা ঐ
লৈরি হায়বসিমদি কাউবীগনু । পীক্লবা উচেক ব্রায়াদা
ফাওবা মচা শোঙ্কবদি শিবা কীদবনি খংঙু ।

তোম্বা :- ইতৈমা ।

আশা :- তোম্বা, ইটৈমসু খাঙগে হায়দুনা খাংবনি, খাঙবা
ওমদরে, খাঙবগী পান্নল লোইখরে ।

লতা :- থবক শুনিংদবা, নীদুনা চাবা মীনাইশিংসিগা ওনশিন্নবা
ইকাইজৈ -

(ইবোয়াইমা চংঙকই)

ইবোয়াইমা :- (শাওনা) কনানা কনাদগী নিরিবা ? কনানা কনাগী

মীনায় ? কনানা মশু ? লতা, ইমাদগীসু হেল্লবী ইতৈমদা
মীনাই হায়দুনা চৈবা ওল্লিবি নঙবু ঐগী নুপীনিকো ?
চংলো, নঙ য়ুমসিদগী চংত্রো চংলো ।

আশা :- ইবোয়াইমা, নঙগী ঝাখলদু লাল্লে ।

ইবোয়াইমা :- ইতৈমা, ঐ মীনি শায়ক্তি নন্তে । ঝাখল খনবা ওস্তগী
পাঙ্গলসু ঈশ্বরনা ননাওগীসু লীবীরম্মী । অচুশ্বনা
কনানো, ঐ খংদবা নন্তে, ঐনা পংশিম্নগে হায়দুনা
পংশিম্নবশ্বনি । অদুবু ওসিদি যাদ্রে । (লতাদা) হায়
নঙ চংলো ।

লতা :- চংলোই, চংলু হায়রগা হেজা চংকদ্রা ?

ইবোয়াইমা :- করি ? চংলোয় ? ঐবু শাওহনগনু , নিংখীনা ফজনা
হায়রিওদা চংত্রো ?

লতা :- কৈদৌবে চত্তোইনো ? ঐগী ইরাল করিনো?

ইবোয়াইমা :- নঙগী নরাল ? নঙগী নরাল হায়ববু নঙ শাগী পুকচেল
চেনবী নুপীনি । নঙগুস্তা নুপী কয়া লৈবদগী নুংশিননা
তিম্নজবা মচিন মনাও কয়া য়েক্সবা ওইহদুনা ওসিগী
মৈত্রবাকী ইমুং কয়া মহি লাংবা ইমুং ওইহল্লে । নঙ
মতৈমনি, ইনাওশিংগী মমাগুশ্বনি । মমা অমগী
পুকচেলবু মদুরা ? মচাবু মীনাই ওইনা খনবা ওস্তা
মমানি নঙ । অনাবগী মহিজ্জী হেল্লবনি নঙ । তুংদা
লাক্কদবা মচিন মনাও কয়াগী নুংশিনবা কয়াদা হ-
ওইরগদবা নঙগুস্তা অমা হাত্তুনা মচিন মনাওগী
নুংশিনবা কলহৌবনা ফৈ ।

(ইবোয়াইমনা কোয়য়েং য়েংগা চৌকি

থাঙ্গলি, আশানা চেনশিন্দুনা লতাবু মতুংদা
থম্মী তোশ্বনা চৌকি ফায়)

আশা :- ইবোয়াইমা, করিনো নঙনা ওসি তৌরিবসে ?

ইবোয়াইমা :- ইতৈমা হান্দোকপিয়ু, ঐ খল্লু খল্লুরগা খাংফম খংদরে ।
মাবু হাংক্রিমথে ঐ ইংঙরোই ।

আশা :- ইবোয়াইমা, নঙনা মাবু হাংকে হায়রবসু ইতৈমবু
হান্না হাংলু ।

ইবোয়াইমা :- ইতৈমা হান্দোকপিয়ু পোকপদগী পীশক পীক্লা ইমা ইপা
কায়নরুকাবা (কপ্পী) ইতৈমগা তামোচৌগনা ইমা ইপা
শক্তুনা যোকপিরুকাবা ঐবু ওসিদি মানা তৌবীমল খংদবা
শা ওইহল্লে । (চৌকি থাঙ্গংলি) ইতৈমা মাবু
থাদোকপিয়ু । (চংশিল্লি)

(ইবোহল চংঙকই)

ইবোহল :- (ফিংনা) করিনো ইবোয়াইমা, নঙনা তৌরিবসে ?
(ইবোয়াইমা চৌকি থাদৈ)

আশা :- লোইবে ইমুংসে, মানা মী মথে তান্না তান্নদুনা
হাংকদৌরে ।

ইবোহল :- করিনো নঙনা তৌরিবসে ? নঙবু রাখল খনবা ওমদবা
মীরা ?

ইবোয়াইমা :- (লতাদা মখুং থীল্লগা) তামোচৌ মসিগী নুপীসে মছ
পুবা লিন্দুনি ।

ইবোহল :- মদুদা নঙনা শাওফম থোক্তে ।

ইবোয়াইমা :- তামোচৌ অরানবা তৌবা মীবু অরানবা তৌই খংনা
খংনা অদুম যোকখংকদরা ?

ইবোহল :- লানবা লান্দবদি নঙনা বীচার তৌগদবা নঙে, মদুদি
ঈশরগীনি । মীবু হেজা লাল্লি করন্না হায়গদৌরিবনো ?
নঙগী মরাল যাওদে হায়নসু খনগনু ।

ইবোয়াইমা :- পুম্মক ঈশ্বরদা শিন্নথোকপা তারবদি বীচার লোয়শং
লীংঙুবগী কান্নবদি করিনো ? তামোচৌসু হায়বিয়ু, ইমুং
অসিদা মচিন মনাওগী নুংশিনবা, ইমুং কায়নবা শিল্লিবা

মীশকু কনানো ?

ইবোহল :- মদু নঙনা নঙগী নীংবা থুংদবা কয়াবু পেন্দবদগী
থোবকপা গ্রাহংনি । ইমুংসিদা স্বাইদগী লাল্লিবা মীশকুদি
ঐনি ।

ইবোযাইমা :- তামোচৌ ।

ইবোহল :- ঐ নথোয মযামগী মযাম্বনি ইমুংসিগী অহম্বি ।

ইবোযাইমা :- তামোচৌ মথোযগী মমা মচাসিনা ঐঙোন্দা হু
কামশিন্দুনা ঐবু পংথহনখিবনি । ওসি ইবোতোস্বীনা
নীংবা কায়দুনা মতম লেল্লিবা কনাগী মবালনো ?
ঐগীনি, ঐনা কায়হনবনি ।

ইবোহল :- কনানো লাল্লিববো ? কনানা চুম্বনো ? ইযাম্বা বা হায়গে
তাও । নঙনা ইনাওনি, অদুম ওইনমক নঙ ঐগী ইখাদা
মতম পুম্বমকী ওইনা লৈবদি যাবোই । মতম অমগী ঈ
মবী, মতম অমগী ইনাও , মতম অমদা লমলানবা
ওইবক্কনি । মচা মশু যাম্বকপগা লোয়ননা কনানা
কনানো কাউনবক্কনি । উচেক বাযা ফাওবা মশানা
মচিঞ্জাক খুঞ্জবা ওল্লক্কবা মতমদা মছম তোঙান
তোঙান শানখিবদুনি । নঙনা ওসি লমলানবনি খল্লিবা
মহাক অসিনা মতম অমদা নঙগা তংন থান যাদ্রবা
মীশক অমা ওইবক্কনি । ওসিগী নঙগী নযাম্বা ওইবিবা
ঐ নঙগী তুংগী কানাসু নঙেনহে ইবোযাইমা ।

ইবোযাইমা :- তামোচৌ, ঐখোয তাইবংমীনি, কাংলুপ তাবা জীবনি ।
অমনা অমগী মখা পোন্না হীংনবা মীওইবনি । পুন্সিসিদা
নুংশিনবা যাওদনা ঐখোযনা কবম্বা হীংগদৌবিবনো ?
মমা মপানা মচাবু নুংশিবিদ্রবদা কবম্বা মচানা মিৎকুপ
অমা ফানা হিংবা ওমগদৌবিবনো ? ইমানা শিবমদাযদা
শিল্পবম্বা অদুগা ওসিনা ননাওনা ইমাগী যাথং ঙাকপগী

মহত্তা - তামোচৌ, (কপ্পা) তামোচৌ, ঐবু মীরা ? মী
ওইরিবরা ?

ইবোহল :- (ইবোয়াইমদা মরেংজুমদা পায়রগা) করিগী কপ্পি ? ইমাগী
য়াথং ঙাক্রবা হৌজিকসু মতম লৈরি ।

লতা :- ঐনা খনবা ঙাক্তনা চুম্মী খল্লুরবা, হিংমিন্নবগী অর্থ
খংলুদ্রবা ঐহাকপু ঙান তাদবী নুপীনি খন্দুনা অমুক্তংদি
ঙাকপিয়ু ।

ইবোয়াইমা :- নঙবু ঙাকপিবা ! নঙনা ঐঙোন্দা ঙাকপিয়ু হায়জগদবা
নঙে । নঙবু ঙাকপিগদবদি নমাংদা লেপ্পীবী ঐখোয়গীদি
ইমা শক্লবী ইতৈমসিননি । হায়জৌ, মখোঙ পায়দুনা
হায়জৌ ।

লতা :- (আশাদা) ইচে, ননাওবু অমুক্তদি ঙাকপিয়ু ।
(খুরমগে তৌই, আশা কোনখংপিবগা)

আশা :- নঙে, নঙে, লাল্লিবদি নঙ নঙে, ঐনি , নঙনা ঐবু
ঙাকপিগদবনি ।

(ইবোতোস্বী চংঙকই, কোয়ংয়েং য়েংই)

ইবোতোস্বী :- Why tears ? Tears in everybody's eyes,
why ?

ইবোয়াইমা :- ইবোতোস্বী, (মনাওবু কোনশিল্লি) ইয়াস্বনা নফমদা
য়ান্না লানব্রেনহে ।

ইবোহল :- (মপি-তৈথোক্কাগা) ইনাওশা, ওসিদি ঐ হায়নিংঙাই
লৈতনা নুংঙাইরে । নখোয় ময়ান্না নহালমথে খংঙমদবা
ব্রাফম অমা ওসিদি নখোয়দা খংহল্লগে । নৌনা যুম
পাঞ্জরকপদা ওয়রিবী নতৈমদা ইমানা পীক্লিবা তোম্ববু
মতস্বাক্তা শিল্লরগা-

(নুপীগী খোঞ্জেলদা) “ ইনেমগী ইবেম্মা,
অঙাংসি মমা লৈতে খংহনগনুকো । ”

ইবোহল :- নতৈমসিনা মমিত্তা মচা উরুক্কাগা নখোয়বু
মীরাইরক্কনি খনবদগী নখোয় ময়ামগীদমক
মশাগী ওইজবা কয়া থাদোরক্কবী নতৈমনি ।

আশা :- করিগীনো মোইতামোনা ঐবু অদুক ঝাংনা
থাঙ্গুপিদিবো ? ঐদি ইনাওশিংগীদমক করিসু
তৌখিদি । মথোয় ময়াল্লা ঐবু মতৈমনি হায়না
নুংশিবিখিবা অদুমত্তনা ঐনসু মথোয়বু নুংশিবা
ঙমজখিবনি ।

তোম্বা :-
ইবোয়াইমা :-
ইবোতোম্বী :-

তোম্বা :- (কপ্পা) ইতৈমা নঙ ঐগীদি ইতৈমা নঙে, ইমানি
(চংশিল্লগা মথোং খুরুকুদক কুহুবগা)
নঙ ঐগীদি ইমানি ।

আশা :- (কপ্পা নেক্কাগা তোম্ববু কোনশিল্লি) মান্নি, ঐ নঙগী
নমানি, ঐ মমানি ।

Back groundদগী ঝঁশৈ :-

পারি চাওদা অপিখক
হুম হায়ন নাওথেমগে
ঐগী ফৈরা তাজিনথক
খোমলেন তুমখুন তাল্লো ।
থম্মোইনা বারৌ পুরৌনা
নঙনা অসুম্মা কপ্পগা
ঐনা করম খাঙগনি
ঐগী পুন্সিনা লোমদ্রিঙে
নঙনা ঐগী থব্রাইনি ।
ঝঁশৈ শক্কা শক্কা পর্দা চীংশিনখি ।

(মোম্ববো)

ঐ মমানি

অইবগী ফোংখ্ৰা দ্ৰামাশিং :-

- ১। বৰ ইণ্টাৰভিউ
- ২। ইচাশা ইপা লম্বোঠাৰগে
- ৩। কবিনুংগী নুপী লোঞ্জকৰা
- ৪। হিংমিন্‌বৈ মঙৎ শিমিন্‌বা
- ৫। ঐ মমানি